



யாழ்ப்பாணத்தில் ஒரு சம்பவத்தை விவரிப்பதற்கு முதலில், தமிழ் சினிமாவில் வந்த இரண்டு காட்சிகளை நினைவூட்ட வேண்டியுள்ளது. ஒன்று - வடிவேல் சம்பந்தப்பட்டது. ஸ்கூட்டர் ஒன்றை வாங்குபவருக்கும் விற்ற பக்கம்02

காலைக்கதிர்

Kalaikkathir

விழியல் 06 வள்ளுவர் ஆண்டு 2052 ஐப்பசி 23 செவ்வாய்க்கிழமை 09.11.2021 கதிர் 04

இரு டோஸ்களையும் பெறாதவர்கள் பொது இடங்களுக்குச் செல்லத் தடை

சட்டமா அதிபரால் சட்டபூர்வ ஒப்புதல்; நாடாளுமன்றத்தில் அரசு அறிவிப்பு


கொரோனாத் தடுப்பூசியின் இரண்டு டோஸ்களையும் பெற்றுக் கொள்ளாதவர்கள் பொது இடங்களுக்குப் பிரவேசிப்பதைத் தடுப்பதற்கான சட்டபூர்வ ஒப்புதல் சட்டமா அதிபரால் வகுக்கப்பட்டுள்ளது.

நாடாளுமன்றத்தில் நேற்று உரையாற்றும்போது சுகாதார அமைச்சர் கெஹலிய ரம்புக்வெல இதனைத் தெரிவித்தார்.

கடந்த வாரம் தாம் முன்வைத்த கோரிக்கைக்கு அமைவாக சட்டமா அதிபர் இந்த அனுமதியை வகுக்கினார் எனவும் அவர் கூறினார்.



நாள்தோறும் எகிறும் தொற்றாளர்கள்; நேற்று மாத்திரம் 679 பேர் அடையாளம்



இலங்கையில் நேற்று 679 பேர் கொரோனா வைரஸ் தொற்றுடன் அடையாளம் காணப்பட்டுள்ளனர்.

அதற்கமைய நாட்டில் இதுவரை அடையாளம் காணப்பட்ட கொரோனாத்தொற்றாளர்களின் மொத்த எண்ணிக்கை 5 இலட்சத்து 45 ஆயிரத்து 935 ஆக எகிறியுள்ளது என அரசு தகவல்

திணைக்களம் அறிவித்துள்ளது. அத்துடன் கொரோனாத்தொற்றால் பாதிக்கப்பட்ட மேலும் 312 பேர் நேற்று குணமடைந்துள்ளனர்.

அதன்படி நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 5 இலட்சத்து 15 ஆயிரத்து 495 ஆக அதிகரித்துள்ளது.

மேலும் 19 பேரின் உயிரை பறித்தெடுத்த கொரோனா

இலங்கையில் மேலும் 19 பேர் கொரோனா வைரஸ் தொற்றால் சாவடைந்துள்ளனர்.

சுகாதார சேவைகள் பணிப்பாளர் நாயகத்தின் உறுதிப்படுத்தலுடன் அரசு தகவல் திணைக்களம்



நாட்டை மீண்டும் முடக்க நேரிடும்!

சுகாதாரத்துறை எச்சரிக்கை

பொதுமக்கள், உரிய சுகாதார நடைமுறைகளை முறையாக பின்பற்றி பொறுப்புடன் நடந்துகொள்ளாவிடால் நாட்டை மீண்டும் முடக்க வேண்டிய நிலை

உருவாகும் என்று பிரதி சுகாதார சேவைகள் பணிப்பாளர் நாயகம் விசேட வைத்திய நிபுணர் வேறமந்த வேரத் தெரிவித்தார். இது தொடர்பில் அவர்

வவுனியாவில் குளவி கொட்டி 5 பேர் வைத்தியசாலையில்!



(வவுனியா நிருபர்) வவுனியாவில் குளவிக்கொட்டுக்கு இலக்காகி 5 பேர் மாவட்ட பொது வைத்தியசாலையில் சேர்க்கப்பட்டுள்ளனர். நேற்று மதியம்

கனமழையால் 6 பேர் மரணம்

நாட்டின் பல பகுதிகளில் தற்போது கனமழை பெய்கின்றது. பலத்த மழை காரணமாக ஏற்பட்ட அனர்த்தங்களில் சிக்கி 6 பேர் உயிரிழந்துள்ளனர் என்று இடர் முகாமைத்துவ நிலையம் தெரிவித்துள்ளது.

18 மாவட்டங்களுக்கு சிவப்பு எச்சரிக்கை!

நாட்டின் 18 மாவட்டங்களுக்கு வளிமண்டலவியல் திணைக்களத் தால் எச்சரிக்கை விடுக்கப்பட்டுள்ளது.

எதிர்வரும் 24 மணிநேரத்தில் இந்த மாவட்டங்களில் அதிகளவான மழைவீழ்ச்சி

13 இலங்கை மீனவர்களுடன் மாலைதீவில் ஒதுங்கிய படகு

(ந.லோகதயாளன்) யாழ்ப்பாணம், நவ.09 இலங்கை மீன்பிடிப் படகு ஒன்று 13 மீனவர்களுடன் மாலைதீவில் கரை ஒதுங்கியுள்ளதாக

தெரிவிக்கப்படுகின்றது. இவ்வாறு கரை ஒதுங்கியவர்கள் இலங்கை மீனவர்கள் எனத் தெரிவிக்கப்படுகின்றபோதும், படகு எங்கிருந்து

நுவரெலியாவில் பாரிய மண்சரிவு போக்குவரத்து முற்றாகத் தடை



நுவரெலியா-ஹட்டன் பிரதான வீதியில் நுவரெலியா பிளக் பூல் பகுதியில் பாரிய மண்சரிவு ஏற்பட்டுள்ளது. இதனால் இந்த வீதி உடனடியாக போக்கு

அனர்த்த நிலையை எதிர்கொள்ள மீட்புக் குழுக்கள் தயார் நிலையில்



இலங்கையில் நிலவும் சீரற்ற காலநிலையால் மாவட்டங்கள் பலவற்றில் அனர்த்த முன்னெச்சரிக்கை விடுக்கப்பட்டுள்ளது.

இதற்கமைய எந்தவொரு அனர்த்த நிலைமையையும் எதிர்கொள்ளும் வகையில் மீட்புக்குழுக்கள்

சீரற்ற காலநிலை நீடிப்பதால் கடலுக்குச் செல்ல வேண்டாம்

யாழ்ப்பாணம் மீனவர்களிடம் அரசு அதிபர் கோரிக்கை

(எஸ்.நிதர்ஷன், இ.கலையமுதன்) சீரற்ற காலநிலை நீடிப்பதால், யாழ்ப்பாணம் மாவட்ட கடற்பகுதி கொந்தளிப்பாகக் காணப்படுகின்றது. அதேவேளை கனமழை பெய்யும் வாய்ப்பும் உள்ளதால் மீனவர்கள் கடலுக்குச் செல்ல வேண்டாம்.

- இவ்வாறு கோரியுள்ளார் யாழ்ப்பாணம் மாவட்ட அரசு அதிபர் க.மகேசன். மாவட்ட செயலகத்தில் நேற்று உட்காங்களுக்குக் கருத்துத் தெரிவிக்கும்போதே அவர் மேற்கண்டவாறு கோரியுள்ளார். அவர் மேலும்



இனி இது...

(முதலாம் பக்கத் தொடர்ச்சி..)
பவருக்கும் இடையில் தேவையில்லாமல் படம் காட்டுவதற்கு புகுந்து கொள்ளும் வடிவேல் வாங்கிக் கட்டும் காட்சி. ஸ்கூட்டரை வாங்க விரும்பும் தரப்பு அதனை ஒட்டிப் பார்க்கின்றோம் என்று கூறி வடிவேலுவை இடையில் பொறுப்புக்கு நிறுத்தி விட்டு ஸ்கூட்டருடன் கம்பி நீட்டி, வடிவேல் பொறுப்பு நின்றதற்கு வாங்கிக் கட்டும் அந்த நிலைமை நமது யாழ்.மேயருக்கு.

அடுத்தது - கரகாட்டக்காரன் படத்தில் வரும் டயலாக். "சொப்பனசுந்தரியின் இந்தக் காரை இப்ப நாம வைச்சிருக்கின்றோம். இந்தக் காரை வைச்சிருந்த சொப்பனசுந்தரியை யார் வைச்சிருக்காக?" - என்று கவுண்டமணியிடம் கேட்டு, செந்தில் அடி வாங்கும்.

இந்த இரண்டு காட்சிகளையும் மனதில் வைத்துக் கொண்டு இனி விடயத்துக்குள் இறங்குவோம்.

யாழ்ப்பாணம் ஸ்ரான்லி வீதியைத் தாம் அகலிக்கப்போகிறார் எனப் படம் காட்டினார் யாழ்.மேயர் மணியிணை.

யாழ்.ஸ்ரான்லி வீதியாழ்.மாநகர சபையின் பிரதேசத்துக்குள் அமைந்திருந்தாலும் அது, வீதி அபிவிருத்தி அதிகார சபையின் கீழ் வருகின்றது. அந்த வீதியை அகலிப்பது, வீதி அபிவிருத்தி அதிகார சபையின் பணி, பொறுப்பு.

ஆனால் தாம் அதிகாரத்தில் - பதவியில் - இருக்கும் கொஞ்சக் காலத்துக்குள் - இயன்றளவு படம் காட்டிவிட முயலும் - அதற்காக நடக்கும் - மேயர் மணியிணை.

இந்த விடயத்திலும் புகுந்து ஒரு ஸீன் காட்டினார். அவர் தாமே களத்தில் இறங்கி, வீதியை அளக்கும் நாடாவைப் பிடித்து 'போஸ்' கொடுத்து ஏதோ வீதி அகலிப்பதை தாமே முன்னெடுப்பது போல் பம்மாத்துக் காட்டினார் - வீதி அகலிக்கப்பட்டதும் அதன் பெருமையை - பெயரை - அரசியல் ரீதியாகக் சுத்திக் கொள்ளும் நோக்கில். ஆனால் இப்போது விவகாரம் சிக்கலில் மாட்டிய நிலையில் அதற்கும் அவர் பொறுப்பேற்பாரா என்பதுதான் கேள்வி.

ஸ்ரான்லி வீதியை அகலிப்புச் செய்வதற்கான நடவடிக்கை யாழ்.மாநகர சபையின் கோரிக்கையின் பெயரில் வீதி அபிவிருத்தி அதிகார சபை மேற்கொள்வது என்றாலும், முதலில் சம்பந்தப்பட்ட பிரதேச செயலாளருக்கு அது குறித்து அறிவிக்கப்பட்ட வேண்டும். பிரதேச செயலாளர் சம்பந்தப்பட்ட காணிகள், வீடுகள், கடைகள், வர்த்தக நிலையங்களுடன் தொடர்பு கொண்டு, உரிய கால அவகாசம் வழங்கி, அதற்குரிய சம்மதத்தைப் பெற்றுத் தருவார். ஆனால் ஸ்ரான்லி வீதி அகலிப்பு நடவடிக்கை விடயத்தில் தான் பதவியில் இருக்கும்போதே படம் காட்டி விடவேண்டும் என்ற அவசரத்திற்காக, இந்த அனுமதியை எல்லாம் பெறாமலேயே அவசர அவசரமாகப் படக்காட்சியைத் தொடங்கினார் மேயர்.

ஆனால், விவகாரம் இப்போது எதிர் பாராத இக்கட்டில் முட்டி மோதி தடைப்பட்டமையால் என்ன செய்வது என்று முழுக்கிறார் அவர். விடயத்துக்கு ஆரவார ஏற்பாடு காட்டி, பம்மாத்துப் பண்ணி, தன் நடவடிக்கை போல பாவலா காட்டிய மேயர், இப்போது விடயம் தடைப்பட்டதும் விவகாரம் தம்முடையது அல்ல என்பது போல பம்முகின்றார்.

விவகாரம் வீதி அபிவிருத்தி அதிகார சபையினுடையது என்பதால் வீதி அகலிப்புக்கான கட்டமைப்புகளை உடைத்து அகற்றும் ஒப்பந்தத்தை வீதி அபிவிருத்தி அதிகார சபையே ஒரு நிறுவனத்திடம் வழங்கியது.

ஒப்பந்தம் கிடைத்ததும் அந்த நிறுவனம் விரைந்து களத்தில் இறங்கியது. ஆரிய குளத்தை அண்டி, ஸ்ரான்லி வீதியில் இரு மதில்கள் எந்த இடத்தில் பின்நகர்த்தப்பட வேண்டுமோ அந்த இடத்தில் உடைக்கப்பட்டன.

அடுத்த நடவடிக்கைதான் பிழையான இடத்தில் கையாளப்பட்டது.

அமைச்சர் டக்ளஸ் தேவானந்தாவின் கட்டுப்பாட்டில் உள்ள ஸ்ரீதர்தியேட்டருக்கு முன்பாக, சுவரிலிருந்து வீதி வரை ஆக்கிரமித்து அமைக்கப்பட்ட பல மீற்றர் கள் நீள, அகலமான பூந்தொட்டி அமைப்பு உடைக்கப்பட்டது. அவ்வளவுதான். விவகாரம் கூடு பிடித்தது.

1997ஆம் ஆண்டளவில், ஸ்ரீதர்தியேட்டரில் தமது ஈ.பி.டி.பியினருடன் டக்ளஸ்

தேவானந்தா வந்து நிலை கொண்ட சமயத்தை ஒட்டி இந்தப் பூந்தொட்டிக் கட்டுமானம் அமைக்கப்பட்டது. வெளியில் பூந்தொட்டி போன்றதாக அது கட்டப்பட்டாலும், அகன்ற, விசாலமான அந்தப்பகுதி மண்நிரப்பி அமைக்கப்பட்டமைக்கு வேறு பாதுகாப்புக் காரணங்கள் உண்டு. அக்கால கட்டத்தில் வாகனங்களில் பெரும் எவ்வு வெடிமருந்துகளைக் கட்டி வந்து மோதித் தகர்க்கும் தந்திரோபாயத்தை புலிகள் கைக்கொண்டனர். கேந்திர முக்கியத்துவம் வாய்ந்த பல கட்டடங்கள் இவ்வாறு தாக்குதலுக்கு உள்ளானமை வாசகர்களுக்குத் தெரியும். அப்படி வரக் கூடிய வாகனம் ஏதும் ஸ்ரீதர்தியேட்டரின் பிரதான கட்டடத்தை எட்டுவதைத் தடுப்பதற்கு, அதற்கு முன்னான தடுப்பு அரணாக இந்தப் பூந்தொட்டிக் கட்டுமானம் அமைக்கப்பட்டிருந்தது.

அந்தக் கட்டமைப்பில் தம்மைக் கேட்காமல் கைவைத்தமைக்கு எதிராக அமைச்சர் டக்ளஸ் சீற்றத்துடன் போர்க் கொடி தூக்க, வீதி அபிவிருத்தி அதிகார சபையும், யாழ்.மேயர் தரப்பும் பம்மிக் கொண்டு கையை விரித்துப் பின்வாங்கின. பூந்தொட்டிக் கட்டுமானத்தை இடித்த ஒப்பந்த நிறுவனம் வேறு வழியின்றி உடைத்த வேகத்தில் மீளவும் அதே கட்டுமானத்தை அப்படியே மீளக் கட்டியும் கொடுத்து விட்டது.

முதலில் உடைக்கப்பட்ட தனியாரின் இருமதில்கள் மட்டும் மீளக் கட்டிக் கொடுக்கப்படவில்லை. அவர்கள் தாமே தகரம் கொண்டு அதை அடைத்துள்ளனர்.

இந்த சர்ச்சையில் வீதி அகலிப்பு நடவடிக்கை முற்றாகத் தடைப்பட்டு விட்டது. ஸ்ரீதர்தியேட்டருக்கு முன்னாள் வீதி வரை - ஆக்கிரமித்து - துருத்திக் கொண்டிருக்கும் பூந்தொட்டிக் கட்டுமானத்தை உடைத்து அகற்ற முடியாத அதிகாரிகள் தங்களின் கட்டடங்களை மட்டும் உடைப்பது எப்படி, தாங்கள் என்ன கிள்ளக் கீரையா என ஸ்டான்லி வீதி வர்த்தகர்கள், கட்டட உரிமையாளர்கள் சீறிச் சினந்து கொண்டு பார்த்திருக்கின்றார்கள்.

ஆரவாரம் பண்ணிய மேயரும் அபங்கி விட்டார். அடுத்த மாதத்தில் யாழ். மாநகர சபையில் அடுத்த வருடத்துக்கான பட்ஜெட் வருகின்றது. அதை நிறைவேற்றி னால்தான் மேயர் மணியிணை பதவியில் தொடர முடியும். இல்லையெல் பதவி அடி. பதவியில் இருப்பதாயின் ஈ.பி.டி.பியினும் அதன் தலைவர் அமைச்சர் டக்ளஸ் டனும் அவர் அனுசரித்துத் தான் போக வேண்டும். அதனால்தான் அவர் இவ்வியடத்தில் பம்மும் நிலைமை.

இதற்குள் இன்னொரு கசுறுத் தகவலும் உண்டு. மேற்படி வீதி அகலிப்பு நடவடிக்கைகளுக்கு ஒப்பந்தம் செய்யப்பட்ட நிறுவனம் அமுல் பேசி அண்டக் கம்பனியின் பரிந்துரையில் வந்து என்ற சந்தேகம் தியேட்டர்காரர்களுக்கு. அமுல் பேசியும் மேயரும், 'அண்டர் கிரவுண்ட்' அரசியல் ரீதியாக ஒன்றிணைந்து வருகின்றனர் என்று அடிபடும் பேச்சை உறுதிப்படுத்தும் விவகாரமாக இந்த ஒப்பந்த நிறுவன நியமனத்தை நோக்கும் அவர்கள், அதனால்தான் எடுத்த எடுப்பில் அந்த வீதி அகலிப்பில் முதல் நடவடிக்கையாக ஸ்ரீதர்தியேட்டர் இலக்கு வைக்கப்பட்டது என்றும் கருதுகின்றனர்.

சரி, இனி இறுதி விவகாரத்துக்கு வருவோம். அந்ததரத்தில் தொங்கும் ஸ்ரான்லி வீதி அகலிப்புப் பணி இப்போது யார்கையில் என்று கேட்கின்றனர் யாழ்ப்பாது மக்கள். யார் வைத்திருக்கின்றார்கள்? அமைச்சரா? நாடாளுமன்ற உறுப்பினரா? வீதி அபிவிருத்தி அதிகார சபையா? யாழ்.மாநகர சபையா? மேயரா? அல்லது ஒப்பந்தத்தைப் பொறுப்பேற்ற ஒப்பந்தத் தரப்பா?

"சொப்பனசுந்தரி வைத்திருந்த காரை இப்போது நாம் வைத்திருக்கின்றோம். சொப்பனசுந்தரியை இப்போது யார் வைத்திருக்கின்றார்கள்?" - என்று செந்தில் கேட்ட மாதிரி "இந்த வீதி அகலிப்புப் பணியை யார் கையில் வைத்திருக்கின்றார்கள்?" - என்று கேட்க வேண்டியதுதான்.

ஆனால் மேயர் பாவம். ஸ்கூட்டர் விற்பனைக்கு இடையில் படம் காட்டப்போன வடிவேல் வாங்கிக் கட்டிய மாதிரி, விடயத்தைத் தன் தலையில் போடப் போய் அவரும் வாங்கிக் கட்டிக்கொண்டு, இப்போது பம்மிக் கொண்டு வாலைச் சுருட்டும் நிலைமை....!

- மின்னல் -

இரு டோஸ்களையும்...

(முதலாம் பக்கத் தொடர்ச்சி..)
அவர் மேலும் தெரிவித்ததாவது:- உலகின் பல வளர்ந்த நாடுகள் இவ்வாறு தடுப்பூசி செலுத்திக் கொள்ளாதவர்களைப் பொது இடங்களுக்குச் செல்லத் தடைவிதித்துள்ளன.

சுகாதார அமைச்சு இதற்காக ஒரு செயலியை உருவாக்கி, அதன் மூலம் தடுப்பூசி போட்டுக்கொள்ளாதவர்கள் பொது இடங்களுக்குச் செல்வதைத் தடை செய்யும்.

இந்தத் திட்டத்துக்கு எதிராக நீதிமன்றத்துக்கும் செல்ல நோர்ந்தாலும் அதனை அரசு எதிர்கொண்டே ஆக வேண்டும் - என்றார்.

மேலும் 19 பேரின்...

(முதலாம் பக்கத் தொடர்ச்சி..)
விடுத்துள்ள அறிக்கையில் இந்தத் தகவல் வெளியிடப்பட்டுள்ளது.

நேற்றுமுன்தினம் உறுதிப்படுத்தப்பட்ட 19 சாவுகளில் 6 பெண்களும், 13 ஆண்களும் உள்ளடங்குகின்றனர் என்றும் அரசு தகவல் திணைக்களத்தின் அறிக்கையில் குறிப்பிடப்பட்டுள்ளது.

அதற்கமைய நாட்டில் பதிவான கொரோனா சாவுகளின் மொத்த எண்ணிக்கை 13 ஆயிரத்து 875 ஆக உயர்வடைந்துள்ளது.

சீரற்ற காலநிலை...

(முதலாம் பக்கத் தொடர்ச்சி..)
தெரிவிக்கையில்,

யாழ்.மாவட்டத்திலே வடகிழக்குப் பருவப் பெயர்ச்சி காலநிலை ஆரம்பித்துள்ளது. அந்தவகையிலே யாழ்.மாவட்டத்திலே மழை பெய்து வருகின்றது. கடந்த 6ஆம் திகதி 33.5 சதவீத மழை யாழ். மாவட்டத்திலே பெய்துள்ளது.

இருந்த போதிலும் ஏனைய மாவட்டங்களிலே இந்த மழைவீழ்ச்சி சற்று அதிகமாக இருந்துள்ளது வெள்ளப்பெருக்கு ஏற்பட்டதையும் அவதானிக்க முடிந்தது. அவ்வாறான வெள்ளப்பெருக்கு ஏற்படும் நிலைமை யாழ். மாவட்டத்தில் இன்னும் ஏற்படவில்லை.

இருந்தபோதும் எதிர்வரும் 24 மணி நேரத்துக்குள் இலங்கையின் தென்கிழக்குப் பக்கத்திலே ஏற்பட்டிருக்கின்ற தாழ் முக்க நிலையானது மேலும் வலுப்பெற்று நகரும்போது யாழ். மாவட்டத்துக்கு அந்த மழைவீழ்ச்சி கிடைக்கக்கூடிய சாத்திய முள்ளது என இலங்கை வளிமண்டல

வியல் திணைக்களம் எமக்கு அறிவித்துள்ளது.

அதனடிப்படையிலே கடல் சீற்றம் சற்று அதிகமாக இருக்கக்கூடிய நிலை உள்ளது. ஆகவே, கடற்றொழிலாளர்களைக் கடலுக்குச் செல்ல வேண்டாம் எனக் கோருகின்றோம் - என்றார்.

வவுனியாவில்...

(முதலாம் பக்கத் தொடர்ச்சி..)
இடம்பெற்ற இந்தச் சம்பவம் தொடர்பில் மேலும் தெரியவருவதாவது,

வவுனியாவில் மழையுடன் கூடிய காலநிலையானது கடந்த சில நாட்களாக நீடித்து வருகின்றது. இதன் காரணமாக வவுனியா, தவசிக்குளம் பகுதியில் காணப்பட்ட மரம் ஒன்றில் காணப்பட்ட குளவிகள் கூட்டில் இருந்து கலைந்து சென்று அப்பகுதியில் நின்றவர்கள் மீது தாக்கியதில் பார்வதி (வயது 66), இரத்தினசிங்கம (வயது 66), மூர்த்தி (வயது 47) ஆகிய மூவர் பாதிப்படைந்த நிலையில் வவுனியா பொது வைத்தியசாலையில் சேர்க்கப்பட்டுள்ளனர்.

அத்துடன், வவுனியா, ஈச்சங்குளம் பகுதியில் உள்ள மரம் ஒன்றில் காணப்பட்ட குளவிக் கூட்டில் இருந்து கலைந்து சென்ற குளவிகள் கொட்டியதில் அப்பகுதியில் நின்ற லயந்தன் (வயது 13) மற்றும் அருண்குமார் (வயது 31) ஆகிய இருவர் பாதிப்படைந்த நிலையில் வவுனியா பொது வைத்தியசாலையில் சேர்க்கப்பட்டுள்ளனர்.

இதனடிப்படையில் இரு வேறு இடங்களில் குளவிக் கொட்டுக்கு இலக்காகிய 5 பேரும் வைத்தியசாலையில் சிகிச்சை பெற்று வருகின்றனர். (100)

நாட்டை மீண்டும்...

(முதலாம் பக்கத் தொடர்ச்சி..)
மேலும் கூறியதாவது:-

நாட்டில் தற்போது கொரோனா தொற்றாளர்களின் எண்ணிக்கை 600 ஐத்தாண்டியுள்ளது. இதனைச் சாதாரணமாக கருதி விட முடியாது. இன்னும் ஒரு வாரத்துக்கு பின்னரே இதன் தாக்கம் தெரியவரும்.

சுகாதார நடைமுறைகளையும், வழிகாட்டல்களையும் பொதுமக்கள் முறையாகப் பின்பற்ற வேண்டும். அவ்வாறு இல்லாவிட்டால் மீண்டும் நாட்டை முடக்க நேரிடலாம். பாடசாலைகள் மூடப்படலாம். வணிக செயற்பாடுகளுக்குக் கட்டுப்பாடுகள் விதிக்கப்படலாம் - என்றார்.



அமெரிக்க லொத்தர் வீசா DV-2023

- ✓ அமெரிக்காவில் நிரந்தர குடியரிமை பெறுவதற்கான வீசா விண்ணப்பங்கள் ஏற்றுக்கொள்ளப்படுகின்றது.
- ✓ 18 வயதிற்கு மேற்பட்ட எவரும் விண்ணப்பிக்கலாம்.
- ✓ பிரதான விண்ணப்பதாரிக்கு கடவுச்சீட்டு அவசியம்.
- ✓ அமெரிக்க லொத்தர் வீசா சேவையில் கடந்த 22 வருடகாலத்தில் எம்மூடாக விண்ணப்பித்த 1000ற்கு மேற்பட்டவர்கள் தற்போது நிரந்தரமாக அமெரிக்காவில் வாழ்கின்றார்கள்.
- ✓ தெரிவு செய்யப்படும் அதிஷ்டசாலிகளுக்கு ஆலோசனைகள் மற்றும் வழிகாட்டல் அனைத்தும் எம்மால் மேற்கொள்ளப்படும்.

முடிவுத்திகதி - 09.11.2021

குறிப்பு : இறுதிநேர நெருக்கடிகளைத் தவிர்ப்பதற்கு கடைசிவரை காத்திராது இன்றே விண்ணப்பியுங்கள்.

தொடர்புகளுக்கு அருள் வெளிநாடுகளுக்கான பொதிகள் சேவை

இல.01. தபாற்கந்தேர் வீதி, சாவகச்சேரி.

இல.01. பெற்றோல் செற எதிரில் பிரதான வீதி, ஏறல்வியடி.

076 4431 576

இல.09. அருள் ஜீவ்வலறி பூதிய மாநகர சபை கட்டடத்தொகுதி, கஸ்தூரியார் வீதி, யாழ்ப்பாணம்.

இல.10. இ.போ.ச ஸல் டுப்போ எதிரில் பிரதான வீதி, பருத்தித்தறை.



அடிமுட்டாள்களை கொண்ட அணியை நாடாளுமன்றத்துக்கு வந்துள்ளது!



தயாசிரி சீற்றம்

தனது 17 ஆண்டு நாடாளுமன்ற வாழ்க்கையில் தான் பார்த்த மிக மோசமான நாடாளுமன்றம் தற்போதைய நாடாளுமன்றம் என இராஜாங்க அமைச்சர் தயாசிரி ஜயசேகர தெரிவித்துள்ளார்.

அரசாங்கம் அறிவார்ந்த அரசாங்கத்தை எதிர்பார்த்து மூன்றில் இரண்டு பெரும்பான்மை பலத்தை வழங்கிய போதிலும் அடிமுட்டாள்களை கொண்ட அணி நாடாளுமன்றத்துக்கு வந்துள்ளது எனவும் அவர் சுட்டிக்காட்டியுள்ளார்.

ஸ்ரீலங்கா சுதந்திரக் கட்சியின் கூட்டம் ஒன்றில் உரையாற்றும் போதே அவர் இதனைக் கூறினார். அடுத்து ஆட்சி வரும் தரப்பினர் பொருள்களின் விலைகளை குறைக்கப் போகிறோம் என்றால் அது முடியுமா? டொலர் கையிருப்பில் இல்லை. நாம் டொலர்களைச் செலவு செய்து பொருள்களை இறக்குமதி செய்கிறோம். தற்போது உலக சந்தையில் எரிவாயுவின் விலை அதிகரித்துள்ளது.

இந்த பிரச்சினைகளுக்கு உடனடியான தீர்வுகள் இல்லை. நாம் அனைவரும் இணைந்து இதற்கான தீர்மானத்தை எடுக்க வேண்டும்.

மக்கள் மிகப் பெரிய அர்ப்பணிப்புகளைச் செய்து வருகின்றனர். நாட்டின் தற்போதைய நாடாளுமன்றம் தொடர்பாக மக்கள் பெரிய எதிர்பார்ப்புகளைக் கொண்டிருந்தனர்.

கல்விகற்ற மிகவும் புத்திசாலித்தனமானவர்கள் இம்முறை நாடாளுமன்றத்துக்கு செல்வார்கள் என எண்ணினர். மூன்றில் இரண்டு பெரும்பான்மை பலத்தை வழங்கினர். எனினும் மக்கள் எதிர்பார்த்த மை போல் புத்திசாலிகள் நாடாளுமன்றத்தில் இல்லை.

எனது 17 ஆண்டு கால நாடாளுமன்ற வாழ்க்கையில் நான் பார்த்த மிகவும் மோசமான நாடாளுமன்றம் இது எனவும் தயாசிரி ஜயசேகர குறிப்பிட்டுள்ளார்.

பண்டிகைக் காலத்தில் கடுமையான சுகாதாரம்

பண்டிகைக் காலத்தை முன்னிட்டு கடுமையான சுகாதார வழிகாட்டுதல்கள் அடங்கிய கோவையை சுகாதார அமைச்சர் வெளியிடவுள்ளது.

கீரிஸ்மஸ் மற்றும் புத்தாண்டு விடுமுறையை முன்னிட்டு இந்த வழிகாட்டுதல்கள் வெளியிடப்படும் என சுகாதார அமைச்சர் வட்டாரங்கள் தெரிவித்தன.

விடுமுறை நாட்களில் ஷொப்பிங் மால்கள், ஹோட்டல்கள் மற்றும் பிற இடங்களில் பண்டிகை நிகழ்வுகள் ஏற்கனவே திட்டமிடப்பட்டுள்ளன என்றும் சுகாதார அமைச்சர் கூறியுள்ளது.

தற்போதைய சுகாதார வழிகாட்டுதல்களை பொதுமக்கள் புறக்கணித்து வருகின்றமையால், ஜனாதிபதி தலைமையிலான கொரோனா தடுப்பு செயலணிக் கூட்டத்தைத் தொடர்ந்து புதிய கட்டுப்பாடு விதிக்கப்படும் எனத் தெரிவிக்கப்பட்டுள்ளது.

இலங்கையில் அண்மைய நாட்களில் கொரோனா வைரஸ் தொற்றுக்குள்ளானவர்களின் எண்ணிக்கையில் சிறிதளவிலான அதிகரிப்பு பதிவாகியுள்ள நிலையில் இந்தத் தீர்மானம் எடுக்கப்பட்டுள்ளது.

நாட்டில் டெங்கு நுளம்பு பெருக்கம் அதிகரிப்பு 22 ஆயிரத்துக்கும் மேற்பட்ட நோயாளிகள்!

சீரற்ற வானிலையால் நாட்டில் மீண்டும் டெங்கு நுளம்பு பெருக்கம் அதிகரித்துள்ளதாகத் தேசிய டெங்கு ஒழிப்புப் பிரிவு தெரிவித்துள்ளது.

நாட்டில் கடந்த 4 ஆம் திகதிவரை 22 ஆயிரத்து 902 டெங்கு நோயாளிகள் பதிவாகியுள்ளனர் என தேசிய டெங்கு ஒழிப்புப் பிரிவு தெரிவித்துள்ளது.

இதேநேரம், மேல் மற்றும் கிழக்கு மாகாணங்களில்

59 அதிக அபாயமிக்க வைத்திய அதிகாரி பிரிவுகள் அடையாளம் காணப்பட்டுள்ளன எனவும் தெரிவிக்கப்படுகிறது.

குறித்த வைத்திய அதிகாரி பிரிவுகளில் இன்று முதல் விசேட டெங்கு ஒழிப்பு வேலைத்திட்டமொன்று முன்னெடுக்கப்பட்டுள்ளதாகத் தேசிய டெங்கு ஒழிப்புப் பிரிவின் பதில் பணிப்பாளர் வைத்தியர் சுதத் சமரவீர தெரிவித்துள்ளார்.

ஆதனப்பெயர்மாற்றம்

யாழ்ப்பாண நகரசபைக்குட்பட்ட வட்டாரம் - 01 காரைநகர் 3ம் ஒழுங்கை வரிமதிப்பீட்டு இலக்கம் 11 என்னும் இலக்கத்தைக் கொண்ட ஆதனம் S. விஸ்வலிங்கம் செட்டியார் என்னும் பெயரில் ஆதனப்பதிவேட்டில் காணப்படுகின்றது.

இவ்வாதனம் பிரசித்த நொத்தாரிசு சின்னத்துரை கணகரத்தினம் முகதாவில் 1968.05.09ம் திகதி 7490 ம் இலக்கத்தில் நிறைவேற்றப்பட்ட அறுதி உறுதி ஊடாக யாழ்ப்பாணம் கொட்டடியிலிருக்கும் சின்னப்பொடி சின்னையாவும் பெண் பாக்கியம் அல்லது நாகமுத்துவினால் அவ்வூர் சின்னையா மகள் பாக்கியலட்சுமிக்கு அறுதியாக கொடுக்கப்பட்டது.

குறித்த 7490ம் இலக்க உறுதியின் தாயுறுதி பற்றிக் குறிப்பிடுகையில் இவ்வாதனம் பிரசித்த நொத்தாரிசு வை. சிவசுப்பிரமணியம் முகதாவில் 1959.07.18ம் திகதி 3780 ஆம் இலக்கத்தில் முடிந்த அறுதி உறுதி ஊடாக யாழ்ப்பாணம் வண். மேற்கு கொட்டடி கடற்கரைத்தெருவைச் சேர்ந்த ஆண்டி சின்னான் என்பவரால் அவ்வூர் ஆஸ்பத்திரி வீதி 50/12ஆம் இலக்கத்தில் இருக்கும் சின்னப்பொடி சின்னையாவுக்கும் பெண் பாக்கியத்திற்கும் அல்லது நாகமுத்துவுக்கும் அறுதியாக விற்கப்பட்டுள்ளது.

தற்போது இவ்வாதனம் பிரசித்த நொத்தாரிசு கமலச்சந்திரன் கீர்த்தனா முகதாவில் 10.10.2019ம் திகதியில் 1041ஆம் இலக்கத்தில் முடிந்த அறுதி உறுதி ஊடாக சின்னையா மகள் பாக்கியலட்சுமி மரண சாதன நிர்வாக தத்துவப்பத்திரம் பெறுவதற்கு குறைவான சொத்துக்களை விட்டு இறந்த நிலையில் காலஞ்சென்ற அவரது சகோதரர் சின்னையா நவரத்தினத்தினை வந்தடைந்தது என்றும் குறித்த சின்னையா நவரத்தினம் நிர்வாக தத்துவப்பத்திரம் பெறுவதற்கு குறைவான சொத்துக்களை விட்டு 2010ஆம் ஆண்டளவில் இறந்த நிலையில் சின்னையா நவரத்தினத்தின் ஒரே ஆண் வாரிசான இல 93 ஆஸ்பத்திரி வீதி கொட்டடியைச் சேர்ந்த நவரத்தினம் நர்மதன் என்பவரால் முத்தமிழ் வீதி 3ஆம் ஒழுங்கை கொட்டடியைச் சேர்ந்த சிவகுரு ஜெயராசாவும் பெண் ஜெனிற்றாவுக்கு அறுதியாக விற்கப்பட்டுள்ளது.

ஆதன விபரம்:- வடமாகாணம் யாழ்ப்பாண மாவட்டம் யாழ்ப்பாணப்பகுதி வண்ணார்பண்ணை கோவிழப்பற்று வண்ணார்பண்ணை தென்கிழக்கு இறை பனை விளித்தோட்டம் நிலப்பரப்பு 01 குளி 10 1/2 இந்த நிலப்பரப்பு ஒன்று குளி பத்தரைக்கும் முன்னுறுதிபடி எல்லைகள்.

கிழக்கு :- வீதிக்கென ஒதுக்கப்பட்ட 11/2 விஸ்தீரணமான ஆதனம்.

வடக்கு:- ஆண்டி சின்னத்துரையின் ஆதனம்.

மேற்கு:- சோமசுந்தரம் இராசரத்தினத்தின் ஆதனம்.

தெற்கு:- சின்னவன் பெண் குழந்தை ஆதனம். இவ் எல்லைப்படி இடங்களும்.

தற்போது சிவகுரு ஜெயராசா பெண் ஜெனிற்றா இவ்வாதனத்தை தனது பெயரிற்கு எடுத்து பதிவேட்டில் பெயர்மாற்றம் செய்வதற்கு விண்ணப்பித்துள்ளார். எனவே இவ்வாதனத்தின் ஏதேனும் பகுதிக்கு உரிமை கோருபவர் யாராவது இருப்பின் பத்திரிகை பிரசுரித்த திகதியிலிருந்து ஒரு மாதத்திற்குள் உறுதிப்படுத்தப்பட்ட ஆவணங்களுடன் எழுத்து மூலம் அறியத்தகுமாறும் உரிமை கோராவிடத்து குறித்த ஆதனமானது சிவகுரு ஜெயராசா பெண் ஜெனிற்றா என்னும் பெயரிற்கு பெயர்மாற்றம் செய்ய நடவடிக்கை எடுக்கப்படும் இவ்வாதனம் பெயர்மாற்றம் செய்வதால் வரக்கூடிய எப்பொறுப்பிற்கும் யாழ்ப்பாணம் மாநகரசபை பொறுப்பாளர் அல்ல என்பதைத் தெரிவித்துக்கொள்கின்றேன்.

விஸ்வலிங்கம் மணிவண்ணன்
கௌரவ முதல்வர்.
மாநகரசபை.

பருத்தித்துறை நகரசபை வரவு செலவுத்திட்டம் - 2022 பொதுமக்கள் பார்வைக்கு

பருத்தித்துறை நகரசபையின் 2022ம் ஆண்டுக்கான வரவு செலவுத்திட்டம் 1939ம் ஆண்டின் 61ம் இலக்க நகரசபைக் கட்டளைச் சட்டத்தின் (அத்தியாயம் 255) பிரிவு 178(1) இற்கு அமைவாக தயாரிக்கப்பட்டு, பிரிவு 178(3) இற்கு அமைவாக 08.11.2021ம் திகதி தொடக்கம் 21.11.2021ம் திகதி வரை அலுவலக நேரத்தில் நகரசபை அலுவலகத்திலும், பருத்தித்துறை நகரசபை பொது நூலகத்திலும் பொது மக்கள் பார்வைக்கு வைக்கப்பட்டுள்ளது என்பதனை அறியத்தருகின்றேன்.

யோ. இருதயராசா,
தவிசாளர்,
பருத்தித்துறை நகரசபை.



Jaffna College Institute of Technology
Calls for the following courses

Computer Certificate Courses (3 – 4 months Part time)

- Certificate in MS OFFICE – (MS Word, Excel, Access & PowerPoint)
- Certificate in Graphic Designer – (PageMaker, PhotoShop & CorelDraw)
- Computer Hardware Technician
- Web Designing (HTML, CSS, JAVA Script, PHP, MYSQL)
- Java, C++ Programming

Commencement in November 2021

At Our Jaffna Centre along

(Jaffna College Undergraduate dept. Building)

464 Hospital Road

Jaffna.

For further details contact

Tel no: 0212250975/0212223382

Email: ejcit@sltnet.lk.

நமது பார்வை
உண்மை - நேர்மை - பக்கம் சாராமை
ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

மோசமான கட்டத்தில் நாடு

ஜனாதிபதி கோட்பாபய ராஜபக்ஷவின் தற்போதைய அரசு பற்றிய நற்சான்றுகளை அவரது புதிய அரசு பதவிக்கு வந்து ஓராண்டு காலத்துக்குள்ளேயே அவரது பங்காளிக் கட்சியினரும், அவரது கட்சியினரும் வழங்கத் தொடங்கி விட்டனர்.

பதினேழு வருடங்களாகத் தான் தனது நாடாளுமன்ற வாழ்க்கையில் பார்த்த மிக மோசமான நாடாளுமன்றம் இது என்று பிரதான பங்காளிக் கட்சியான சிறிலங்கா சுதந்திரக் கட்சியின் பொதுச் செயலாளர் தயாசிறி ஜெயசேகர குறிப்பிட்டிருக்கின்றார்.

அறிவார்ந்த அரசாங்கம் ஒன்றை எதிர்பார்த்து மக்கள் மூன்றில் இரண்டு பங்கு பெரும்பான்மை பலத்தை அரசுக்கு வழங்கியுள்ள போதிலும் மாடுகளையும், அடி முட்டாள்களையும் கொண்ட அணி நாடாளுமன்றத்துக்கு வந்துள்ளது என அவர் சுட்டிக்காட்டியுள்ளார்.

முன்னாள் அமைச்சரும், கம்யூனிஸ்ட் கட்சியின் முன்னாள் பொதுச் செயலாளரும், மூத்த இடதுசாரிப் பிரமுகருமான யூசு குணசேகா, இலங்கையின் நாடாளுமன்ற வரலாற்றில் மிக மோசமான அமைச்சரவை இதுதான் என்று பொது நிகழ்வில் வெளிப்படையாக, பகிரங்கமாக வைத்துள்ளார்.

இன்று நாடு எதிர்நோக்கும் மிக மோசமான, மிகப் பாதிப்பான பிரச்சினை பொருளாதார நெருக்கடியாகும். அதற்கான எந்தத் தீர்வும், எந்த அறிவும் இந்த அமைச்சரவையிடம் இல்லவே இல்லை என அவர் விசனம் தெரிவித்திருக்கின்றார்.

ஸ்ரீலங்கா பொதுஜன பெரமுனவின் மூத்த அமைச்சர்களில் ஒருவரான சுசில் பிரேம ஜயந்தவோ தனது அரசின் நிலைமை குறித்து நாடாளுமன்றத்திலேயே வெளாத்து வாங்கியிருக்கின்றார்.

கடந்த வாரம் இன்னொரு அரசு பிரமுகரான அநுர பிரியதர்ஷன யாப்பா பொது நிகழ்வு ஒன்றில் அரசையும் அரசாட்சி நடக்கும் விதத்தையும் மோசமாக விமர்சித்திருக்கின்றார்.

இதேசமயம், பங்காளிக் கட்சியின் தலைவர்களான அமைச்சர்கள் விமல் வீரவன்ஸ, உதய கம்மன்பில, வாசுதேவ நாணயக்கார போன்ற எல்லோரும் ராஜபக்ஷக்கள் அரசின் போக்கை மிக மோசமாகப் பகிரங்க வெளியில் கண்டித்து வருகின்றமை வெளிப்படையான விடயம்.

அரசுப் பக்கத்தில் இருக்கும் முன்னாள் ஜனாதிபதி மைத்திரிபால சிறிசேனவும் தம் பங்குக்கு அவ்வப்போது தற்போதைய அரசை சாடுவதற்குப் பின் நிற்கவில்லை.

இப்படி உள்ளீட்டுக்குள் இருந்தே கடும் எதிர்ப்பும், அதிருப்தியும், சீற்றமும் கிளர்ந்துள்ள போதும் 'நீத்திய கண்டம் பூரண ஆயுசு' என்பது போல ஆட்சிப் பரிபாலனம் தடையின்றித் தொடர்வதுதான் நாட்டு மக்களின் ஒரே துரதிர்ஷ்டம்.

இன்றைய நிலையில் விவசாயிகளின் சர்ச்சை வெறுமனே அவர்களின் போராட்டமாகவே இருக்கின்றது. வருட இறுதியில் விளைச்சல் இல்லாத விவகாரமாகி, அது நேரடியாக நாட்டு மக்களின் வயிற்றில் அடிக்கும் போது நிலைமை விபரீதமாகும்.

அந்நிய செலாவணிக் கையிருப்பு மோசமான கட்டத்தை எட்டி விட்டது. அத்தியாவசியப் பொருள்களை இறக்குமதி செய்யவே நீதி இல்லை என்ற நிலையில் இதுவரை பட்டகடனுக்காகச் செலுத்த வேண்டிய தவணைக் கட்டணக் கட்டப்பாடும், இன்னும் மூன்று மாதங்களில் மோசமாகக் கழுத்தைப் பிடிக்கப் போகின்றது.

இன்னும் மூன்று நாட்களில் புதிய வரவு செலவுத் திட்டத்தை நீதி அமைச்சர் பஸில் ராஜபக்ஷ சமர்ப்பிக்கப் போகின்றார். அவர் வெளியில் என்ன ருசி தடவி அதனைச் சமர்ப்பித்தாலும் அதன் உள்ளீடு நிச்சயம் பாமரனின் வயிற்றில் அடிப்பதாகத்தான் இருக்கும். ஏனெனில் நாட்டின் யதார்த்தப் பொருளாதார நிலைமை அதுதான்...!

யுகதளவி ஒப்பந்தத்தை நாடாளுமன்றில் சமர்ப்பிக்க எதிர்க்கட்சிகள் கோரிக்கை

யுகதளவி ஒப்பந்தத்தை நாடாளுமன்றில் சமர்ப்பிக்குமாறு எதிர்க்கட்சிகள் கோரிக்கை விடுத்துள்ளன. நாடாளுமன்றில் நேற்று (திங்கட்கிழமை) ஐக்கிய தேசியக் கட்சியின் நாடாளுமன்ற உறுப்பினர் ரணில் விக்ரமசிங்க, எதிர்க்கட்சியின் பிரதான அமைப்பாளர் லக்ஷ்மண்கிரியெல்ல உள்விட்டோர்

இந்தக் கோரிக்கையை முன்வைத்தனர்.

அதற்கமைய, அந்த ஒப்பந்தத்தில் குறிப்பிடப்பட்டுள்ள விடயங்கள் தொடர்பாக ஆராய்ந்ததன் பின்னரே, அது தொடர்பிலான எதிர்க்கட்சிகளின் நிலைப்பாட்டை அறிவிக்க முடியும் என ஐக்கிய தேசியக் கட்சியின் தலைவர் ரணில் விக்

ரமசிங்க தெரிவித்தார்.

எனவே, அதனை விரைவில் சபையில் முன்வைக்குமாறும் அவர் கோரிக்கை விடுத்தார். இதற்குப் பதிலளித்த சபை முதல்வரான அமைச்சர் தினேஸ் குணவர்தன, விரைவில் அதற்குரிய ஆவணங்களை முன்வைக்கவுள்ளேன் என குறிப்பிட்டார்.

6-9 தரங்களுக்கான கல்வி நடவடிக்கை தொடர்பாக இரண்டு வாரங்களில் முடிவு

இராஜாங்க அமைச்சர் சுசில் பிரேமஜயந்த தெரிவிப்பு

தரம் 6 முதல் 09 ஆம் வகுப்பு மாணவர்களின் கல்வி நடவடிக்கைகளை மீள ஆரம்பிப்பது தொடர்பாக அடுத்த இரண்டு வாரங்களில் தீர்மானிக்கப்படும் என இராஜாங்க அமைச்சர் சுசில் பிரேமஜயந்த தெரிவித்துள்ளார்.

நாடாளுமன்றத்தில் நேற்று (திங்கட்கிழமை) உரையாற்றிய இராஜாங்க அமைச்சர், நிபுணர்களின் ஆலோசனையின் அடிப்படையில் பாடசாலைகள் மீண்டும் திறக்கப்படும் எனத் தெரிவித்தார்.

சுகாதார அதிகாரிகள் அனுமதியை அடுத்து 200 இற்கும் மேற்பட்ட மாணவர்களைக் கொண்ட பாடசாலைகளில் தரம் ஒன்று முதல் ஐந்தாம் வகுப்புவரையிலான ஆரம்பப் பிரிவுகள் ஆரம்பிக்கப்பட்டன.



கப்பட்டன.

இதனை அடுத்து தரம் 10, 11, 12 மற்றும் 13 ஆம் வகுப்பு மாணவர்களுக்கான கல்வி நடவடிக்கைகள் நேற்று முதல் ஆரம்பிக்கப்பட்டுள்ளன என இராஜாங்க அமைச்சர் சுசில் பிரேம

ஜயந்த தெரிவித்தார்.

இந்நிலையில் அடுத்த வாரம் ஏனைய தரங்களுக்கான கல்வி நடவடிக்கைகளை ஆரம்பிப்பது தொடர்பாகப் பேச்சு நடத்தப்படும் என்றும் சுசில் பிரேமஜயந்த தெரிவித்துள்ளார்.

சிறில் காமினிக்கு ஆதரவாக அருட்தந்தையர்கள் போராட்டம்



அருட்தந்தை சிறில் காமினியை கைது செய்யக்கூடாது எனக் கோரி உயர்நீதிமன்றத்துக்கு முன்பாக போராட்டம் இடம் பெற்றது. சிறில் காமினி பெர்னாண்டோ தாக்கல் செய்த மனு மீதான விசாரணை

நேற்று இடம்பெற்றபோதே அருட்தந்தையர்களால் போராட்டம் முன்னெடுக்கப்பட்டது.

மேலும் குறித்த போராட்டத்துக்கு மகாசங்கத்தினரும் மௌனப் போராட்டத்தில் ஈடுபட்டனர்.

வடமாகாண மரநடுகை மாதம் கார்த்திகை - 2021

“எவ்வொருவர் ஒரு மரத்தை நாட்டுகின்றாரோ, அவர் நம்பிக்கையை நாட்டுபவர் ஆவார்.”

- லியூசி லார்கோம்

(அமெரிக்க கவிஞர்)



உறவினர்களின் நிலங்கள் பறி போகின்றன வர்த்தமானி அறிவித்தலை மீள்பெறுங்கள்!

இராஜாங்க அமைச்சர் நிமல் லங்கா ஆதங்கம்

கம்பஹா, முத்தராஜவெல பாதுகாக்கப்பட்ட சதுப்பு நிலம் மற்றும் அதன் அருகில் உள்ள அதிகளவான பரப்பை கொண்ட நிலத்தை நகர அபிவிருத்தி அதிகார சபைக்கு வழங்கும் வர்த்தமானி அறிவித்தலுக்கு இராஜாங்க அமைச்சர் நிமல் லங்கா தனது எதிர்ப்பை வெளியிட்டுள்ளார்.

இராஜாங்க அமைச்சர் நாலக கொடஹேவா நாடாளுமன்றத்தில் ஆற்றிய உரைக்கு எதிர்ப்பை வெளியிட்டுள்ள நிமல் லங்கா, வர்த்தமானி அறிவித்தலை உடனடியாகத் திரும்பப் பெற வேண்டும் எனக் கூறியுள்ளார்.

அரசாங்கம் என்ற வகையில் இல்லாத பிரச்சினைகளை ஏற்படுத்திக்கொள்ளாது வர்த்தமானி அறிவித்தலை திரும்பப்பெற வேண்டும் என லங்கா குறிப்பிட்டுள்ளார்.

ளார்.

குறித்த வர்த்தமானி அறிவித்தல் காரணமாக பிரதேச மக்கள் பெரும் அதிருப்திக்கு உள்ளாகி இருக்கின்றனர்

எனவும் தனது உறவினர்களுக்குச் சொந்தமான காணிகளும் இதன் மூலம் பறிபோகும் நிலை காணப்படுவதாகவும் நிமல் லங்கா சுட்டிக்காட்டியுள்ளார்.

இலங்கைக்கு சாபமாக மாறிவிட்டது அதிலிருந்து தப்பிக்கவே முடியாது!

நடிகை வீனா ஜெயகொடி எச்சரிக்கை

ஈஸ்டர் ஞாயிறு தாக்குதல் தொடர்பான விசாரணைகளை நடத்துவோம் எனக் கூறி ஆட்சிக்கு வந்தவர்கள் ஏன் தற்போது அந்த விசாரணைகளை நடத்துவதில்லை என பிரபல சிங்கள திரைப்பட நடிகை வீனா ஜெயகொடி கேள்வி எழுப்பியுள்ளார்.

அருட்தந்தை சிறில் காமினி நேற்று நீதிமன்றத்துக்கு சென்றிருந்த போது, அவருக்கு ஆதரவு வழங்கும் வகையில் கத்தோலிக்க திருச்சபையின் அருட்தந்தையர்கள் நீதிமன்ற வளாகத்துக்கு வந்திருந்தனர்.

நடிகை வீனா ஜெயகொடியும் அங்கு வருகை தந்திருந்தமையுடன் செய்தியாளர்களிடம் கருத்து வெளியிடும் போதே மேற்கொண்டவாறு கூறியுள்ளார்.

அவர் மேலும் தெரிவிக்கையில் -

இதற்கு நியாயத்தை பெற்றுக்கொடுங்கள். நாங்கள் அதனையே கோருகிறோம்.

ஈஸ்டர் ஞாயிறு பயங்கரவாதத் தாக்குதல் சம்பந்தமாக விசாரணை நடத்துவதாகக் கூறி ஆட்சிக்கு வந்த தற்போதைய அரசாங்கம், அது தொடர்பான விசாரணைகளை சரியான முறையில் நடத்துவதில்லை.

வாக்குறுதி வழங்கியமை போல் ஏன் அதனை நிறைவேற்றுவதில்லை. ஏற்கனவே இந்த விடயம் சர்வதேசத்துக்கு சென்று விட்டது. முழு உலகத்துக்கும் பதில் கூற நேரிடும்.



இதில் இருந்து எவரும் தப்பிக்க முடியாது. எங்களிடம் இருந்து தப்பித்தாலும் இறைவனிடம் இருந்து தப்பிக்க முடியாது. இறைவன் இதனைக் கைவிட மாட்டார்.

இதனால், நாங்கள் அச்சமின்றி இருக்கின்றோம். நடக்கப் போவது நடக்கும். இதன் பலனை நாம் அனைவரும் அனுபவிக்க நேரிடும்.

ஏற்கனவே இது நாட்டிற்கு சாபமாக மாறியுள்ளது. சம்பந்தப்பட்டவர்கள் இறைவனிடம் பதில் கூறியே ஆக வேண்டும் எனவும் வீனா ஜெயகொடி குறிப்பிட்டுள்ளார்.

தொடரும் சீரற்ற வானிலை பாதிக்கப்பட்டோர் அதிகரிப்பு

சீரற்ற வானிலை காரணமாக நாட்டின் 12 மாவட்டங்களில் ஆயிரத்து 143 குடும்பங்களைச் சேர்ந்த 4 ஆயிரத்து 391 பேர் பாதிக்கப்பட்டுள்ளனர்.

12 வீடுகள் முழுமையாக சேதமடைந்துள்ளமைபுடன் 635 வீடுகள் பகுதியளவில் சேதமடைந்துள்ளன.

5 மரணங்கள் பதிவாகியுள்ளன. ஒருவர் காணாமல் போயிருக்கிறார் என அனர்த்த முகாமைத்துவ மத்திய நிலையம் தெரிவித்துள்ளது.

இதேவேளை, இனிவரும் தினங்களில் ஏற்படக்கூடிய எந்தவொரு வானிலை அனர்த்தத்துக்கும் முகம்கொடுப்பதற்காக மத்திய நிலையம் தயாராக இருப்பதாக அனர்த்த முகாமைத்துவ மத்திய நிலையம் பிரதிப்பணிப்பாளர் பிரதீப் கொடிப்பிலி தெரிவித்தார்.

நாட்டின் எந்தப் பகுதியிலும் அனர்த்த நிலைமை ஏற்பட்டால் அனர்த்த முகாமைத்துவ மத்திய நிலையத்தின் 117 என்ற தூரத் தொலைபேசி இலக்கத்திற்குத் தெரிவிக்க முடியும். இது 24 மணி நேரமும் செயற்படும் என பிரதிப்பணிப்பாளர் பிரதீப் கொடிப்பிலி குறிப்பிட்டார்.

'இந்து சமய ஆன்மீக வாழ்வியல்' நூல் யாழ். பல்கலையில் வெளியிடப்பட்டது



யாழ்ப்பாணப் பல்கலைக்கழகத்தின் ஓய்வு பெற்ற நூலக சேவையாளர் செல்வரட்ணம் பத்மநாதன் எழுதிய 'இந்து சமய ஆன்மீக வாழ்வியல்' என்ற நூலின் வெளியீட்டு விழா நேற்று (திங்கட்கிழமை) யாழ்ப்பாண பல்கலைக்கழக நூலக கேட்போர் கூடத்தில் இடம்பெற்றது.

பல்கலைக்கழகப் பதில் நூலகர் கலாநிதி கல்பனா சந்திரசேகர் தலைமையில் இடம்பெற்ற இந்த நிகழ்வில் யாழ். பல்கலைக்கழகத் துணைவேந்தர் பேராசிரியர் சி. சிறிசுந்திரசுந்தரபிரதம் விருந்தினராக கலந்து கொண்டார்.

நிகழ்வில் ஆசிரியரையை இந்துக் கற்கைகள் பீடத்தின் பதில் பீடாதிபதியும் சைவ சிந்தாந்தத் துறையின் துறைத் தலைவருமாகிய கலாநிதி விக்கினேஸ்வரி பவநேசனும் வாழ்த்துரையை பல்கலைக்கழக ஊழியர் சங்கத் தலைவர்த. சிவரூபனும் நிகழ்த்தியிருந்தனர்.

நிகழ்வில் உரையாற்றிய துணைவேந்தர் -

ஆன்மீக வாழ்வின் அவசியம் தொடர்பாக அதனை வாழ்வதில் வழிகாட்டலின் பங்கு குறித்தும் ஆழமான கருத்துக்களைப் பகிர்ந்து கொண்டார். குறிப்பாக இன்று இளைய தலைமுறை தடுமாற்றங்களைச் சந்திக்கின்றது. இது உலக

இயல்பான விடயம். ஆனால் தடுமாற்றத்தில் இருந்து அவர்கள் மீள்வதற்கு சரியான திசை காட்டிகள் அவசியம். அந்த திசைகாட்டிகளாக ஆன்மீகப் பெரியோர்கள், ஞானிகள், முனிவர்கள், சமய அறிஞர்கள் காலத்துக்கு காலம் தோன்றி வழிகாட்டியுள்ளனர். அவர்கள் காட்டிய வழியில் பயணிக்கும் போது ஆன்மீக வாழ்வு வாழ்ந்தும், அதன் பயன்களை அனுபவித்தும் எல்லோருக்கும் எளிதானது. இவ்வாறு வழிகாட்டிய பெருமகன்களை அறிமுகம் செய்து வைத்தல் அவசியம். அத்தகைய ஒரு முயற்சியாகவே இராமகிருஷ்ண பரமம் ஹம்சர் தொடர்பாகப் பத்மநாதன் ஆய்வு செய்து நமக்கு ஒரு நூலாக தந்துள்ளார். அவருக்கு எனது பாராட்டுக்கள் எனத் தெரிவித்தார்.

நூல் மதிப்பீட்டுரையை சைவசித்தாந்தத் துறையின் சிரேஷ்ட விரிவுரையாளர் கலாநிதி பொ. சந்திரசேகர் நிகழ்த்தியிருந்தார். சைவசித்தாந்தத்துக்கும் வேதாந்தத்துக்கும் இடையிலான எல்லைகளில் நின்று குறித்த நூல் மீதான மதிப்பீட்டுரையை நிகழ்த்தியிருந்தார்.

ஏற்புரையாற்றிய நூலாசிரியர் தான் இந்த நூலை உருவாக்குவதற்கான பிரதான உந்துசக்தியாகவிருந்தது நூலக சேவையில் நீண்ட காலம் ஈடுபட்ட போது நூல்களுடன் ஏற்பட்ட பரீட்சையே என்பதுடன் பாடசாலைக் காலம் தொட்டு பல்கலைக்கழக சேவை வரை பல ஆசிரியர்களினதும் அறிஞர்களினதும் கல்விமான்களினதும் வழிகாட்டுதலே எனக் குறிப்பிட்டார்.

குறித்த நூல் நூலாசிரியர் இந்து நாகரிகத்தில் முதுதத்துவமாணிக் கற்கையை வாழ்நாள் பேராசிரியர் ப. கோபாலகிருஷ்ணையருக்கு கீழ் மேற்கொண்ட ஆய்வின் சாராம்சமாக அமைந்துள்ளமை இங்கு குறிப்பிடத்தக்கது.

கந்தசஷ்டி சிறப்புப் பிரார்த்தனை

செந்தமிழாஸ் போற்றுகிறேன் திருக்குமரா அருள்சுரப்பாய்!



வேதத்தின் சாறாக விளங்குகிறாய் வேலவனே வித்தைகளின் வித்தாக மிளர்கிறாய் வேல்முருகா வாதத்தை மதமாக்கி மாமிருளில் மருளுகிறார் மனவிருளைப் போக்குதற்கு மால்முருகா அருளீடுவாய்

தர்மமதை மனமெண்ணா தறிகெட்டு ஓடுகிறார் அதர்மதை அகமிருத்தி அகந்தையுடன் திரிகின்றார் ஆணவத்தை அகந்தையினை அகற்றிடுவாய் மால்முருகா ஆன்மவழி அவர்நடக்க அருள்சுரப்பாய் வேல்முருகா

தந்தைக்கு உபதேசித்து தகப்பன் சாமியானவனே சிந்தைக்குள் உனையிருத்தி தினமுமே உருகுகிறோம் வந்துள்ளனைச் சரணடைவார் வல்வினைகள் களைபவனே செந்தமிழாஸ் போற்றுகிறேன் திருக்குமரா அருள்சுரப்பாய்

- மகாதேவ ஜயர் ஜெயராமசர்மா -
(மேனாள் தமிழ்மொழிக் கல்வி இயக்குநர், மெல்பேன், ஆஸ்திரேலியா)



- செல்லத்துரை ரவீந்திரன் -

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'இனப்படுகொலை', 'இனச்சத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர். இந்தக் கட்டுரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட் யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள் பற்றிய தமது முதுநிலைப்படி ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார். அவர் முன்னர் இலங்கையில்மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

அங்கம் - 186

இனப் படுகொலையும் தமிழ் மக்களின் அரசியலும்

468. அந்தவியூகங்களில் நடைமுறைகள் எவ்வாறாக இருந்தன?

இலங்கை - இந்திய ஒப்பந்தம் இருந்தாலும், கரவாக ஜே.ஆரின் இணக்கத் தோடு, அமெரிக்கா தங்கள் தூதரகத்துக்குள் அமைந்திருந்த இஸ்ரேலிய பகுதியினரைப் பாவித்து இலங்கை இராணுவத்தின் மேலதிகாரிகளுக்குப் பயங்கரவாதத்தை எப்படிக்கட்டுப்படுத்துவது எனப் பயிற்சி தந்து கொண்டிருந்தது. இது, மத்



கிறிஸ்டினா ரொக்கா

திய கிழக்கு நாடுகளில் இருந்து சர்வதேசத்துக்கு அச்சுறுத்தலாக எழக் கூடிய பயங்கரவாதத்தைச் சமாளிப்பதற்காக என்று விளக்கங்கள் தரப்பட்டன. அவை இந்தியாவுக்கு அச்சுறுத்தலாகாது இந்தியத் தரப்புக்குக் கூறப்பட்டது. பின் சந்திரிகா ஜனாதிபதியானதும் அவை இந்தியாவுக்குப் பெரிதான கசப்புணர்வைத் தரவில்லை.

இரட்டைக் கோபுரத் தாக்குதலின் பின் விடுதலைப் புலிகளும் சர்வதேச பயங்கரவாதப் பட்டியலில் சேர்க்கப்பட்டதும் பயங்கரவாதத்தைக் கட்டுப்படுத்த என அமெரிக்கா நேரடியாகவே ஸ்ரீலங்கா இராணுவத்துக்குப் பல மட்டங்களில் பயிற்சிகளும் ஆயுதங்களும் தந்தது.

விடுதலைப் புலிகள் முல்லைத்தீவு இராணுவ முகாமைத் தாக்கி அதனைக் கைப்பற்றிய பின்னர் அதில் பலவித நவீன ஆயுதங்கள் அவர்களால் பாவிக்கப்பட்டன என்பது வெளிவர, உத்தியோகபூர்வமாகவே இராணுவ உதவிகள் மேற்கொள்ளப்பட்டன. அமெரிக்காவின் உயர்பிரிவு Green Beret Commandos ஸ்ரீலங்கா வந்து பயங்கரவாதத்துக்கு எதிராகப் பிரயோகிப்பதற்குத் தேவையான தொழில்நுட்பங்களைத் தெளிவுபடுத்தி, இரட்டைக் கோபுரத் தாக்குதலுக்குக் காரணமானவர்கள் என அமெரிக்கா கைது செய்தவர்களை Guantanamo Bay தடுப்பில் வைத்து விசாரித்த முறைகள், ஈராக்கில் செய்தவை என்பவை தமிழ்க் கைதிகளை ஒட்டிப் போதிக்கப்பட்டன.

இவை நடந்தாலும் 1996 இல் முல்லைத்தீவு வெற்றியைத் தொடர்ந்து விடுதலைப் புலிகள் முன்னேறி பரந்து 2000 ஆண்டில் வன்னியப் பரப்பையும் தமது கட்டுப்பாட்டுக்குள் கொண்டு வந்தனர்.

மேலும் அமெரிக்காவின் Navy Seal Team One அதன் அதி உயர் படகுப் பகுதி, வான்படை பகுதி எல்லாம் கற்றுக் கொடுப்பதற்காக வந்தும் ஸ்ரீலங்கா இராணுவத்தால் விடுதலைப் புலிகளின் முன்னேற்றத்தைத் தடுக்க முடியாததால், ஸ்ரீலங்கா அரசு போர் நிறுத்தத்தை ஏற்று, நோர்வேயுடனான சமாதான பேச்சுவார்த்தைக்கு இணங்கியது. இந்தப் பேச்சுவார்த்தைக் காலங்களில்

விடுதலைப் புலிகள் தொடர்ந்தும் ஆயுத கொள்வனவில் ஈடுபடுகிறார்கள் என்ற குற்றச்சாட்டில் அமெரிக்கா பெருவாரியான ஆயுதங்களையும் வாகனங்களையும் உபகரணங்களையும் ஸ்ரீலங்காவுக்கு தந்தது. 2002 இன் பின் பகுதியில் யுத்த நிறுத்தம் கையெழுத்து இடப்பட்டு ஏழு மாதங்களின் பின் அமெரிக்காவின் பசுபிக் பிராந்திய இராணுவ கட்டமைப்பின் 26 உயர் அதிகாரிகள் ஸ்ரீலங்காவிற்கு வருகை தந்து, மேலும் இந்தப் போரை எதிர்கொள்ள என்னென்ன தேவைகள் வேண்டுமெனக் கணித்து அறிக்கைகள் சமர்ப்பித்தனர்.

469. அந்த அறிக்கைகளின் முக்கியத்துவம் என்ன?

ஒரு சமாதான பேச்சுவார்த்தைகளின் நடுவிலேயே தொடரக் கூடிய போருக்குத் தேவையான கணக்கெடுப்புக்களை அமெரிக்கா தனது பசுபிக் பிராந்திய கட்டமைப்புக்கு உடாக நடத்தி ஸ்ரீலங்காவைத் தயார் நிலைக்கு மேம்படுத்தியது.

அவர்களது நடமாட்டங்களின் மூலம் திருகோணமலை துறைமுகத்தின் தென்பகுதி விடுதலைப் புலிகளின் முகாம்களினால் சூழப்பட்டிருப்பதும் அவதானத்

நிவர்த்தி செய்யப்படவேண்டும் என்ற புத்திமதி தரப்பட்டது.

இதைத் தொடர்ந்து இராணுவத் துண்டுதலால் அதன் துணைக் குழுக்கள் விடுதலைப் புலிகளைத் தாக்கி, யுத்த மீறல்களாக அவை குற்றம் சாட்டப்பட்டன. திருகோணமலையை ஒட்டிய இந்த அறிக்கை போரை விரைவில் முடித்து, துறைமுகமும் சுற்றாடலும் விடுவிக்கப்படவேண்டும் என்ற துடிப்பை அமெரிக்காவுக்கு ஏற்படுத்த, சமாதானப் பேச்சுவார்த்தைகளை முறியடிக்கும் ஏற்பாடுகளில் அமெரிக்கா இறங்கியது.

470. அந்த நடவடிக்கைகள் என்ன?

பேச்சுவார்த்தைகளில் ஈடுபட்டிருந்த இருவரில் ஒரு பகுதியின் நிலையை - தரா தரத்தை - இடித்துத் தள்ளும் நடவடிக்கையே அது. பேச்சுவார்த்தைகளின் தொடக்கத்திலேயே, விடுதலைப் புலிகளும் ஸ்ரீலங்கா அரசும் சமநிலையில் வைத்து சமாதானத்தைப் பேசப் பொருத்தப்பட்டது.



அமெ. கடற்படை சீல் அணி



குவாண்டனமோ கைதிகளின் நிலைமை

திருகு வந்தது. ஆகவே அந்த அறிக்கை திருகோணமலை துறைமுகம் நிச்சயமாக விடுதலைப் புலிகளின் கட்டுப்பாட்டிலிருந்து விடுவிக்கப்பட்டு ஸ்ரீலங்கா இராணுவத்தின் கைகளுக்கு முழுமையாக வரவேண்டும், இல்லையேல் அந்த நிலைமை ஸ்ரீலங்காவின் கடற்படைகளைப் பலமாகப் பாதிக்கும், துறைமுகமே ஸ்ரீலங்காவின் கைகளிலிருந்து போகலாம், ஆகவே சமாதானப் பேச்சுக்கள் இருந்தாலும், இவ்விடயம் உடனடியாக

இதனை மற்ற நாடுகள் நோர்வே கூட ஏற்றுக் கொண்டிருந்தன. ஸ்ரீலங்கா ஒரு நாடு, அதன் அரசு என்றும், விடுதலைப் புலிகள் ஓர் ஆயுதக்குழு, விடுதலைக் குழு என்று கணிக்கப்படவில்லை, அவர்கள் தமிழ் மக்களின் ஏகோபித்த பிரதிநிதிகள் என்ற தகைமையில் பேச்சுக்களில் பங்குபற்றினர்.

ஆறு சுற்றுப் பேச்சுவார்த்தைகள் இந்த அடிப்படையில் சமூகமாக முடிந்த நிலையில், மீள் கட்டுமானங்களுக்குத் தேவையான நிதிகள் பற்றிய பேச்சுவார்த்தைகளுக்கு ஜப்பானில் ஏற்பாடுகள் செய்யப்பட்டிருந்த நேரங்களில் - தேவையற்ற ஆலோசனை கூட்டம் ஒன்று மீள் கட்டுமானத்துக்கு உதவிதர முன்வந்த நாடுகளுடன் வொஷிங்டனின் அமெரிக்காவில் ஏற்படுத்தப்பட்டது. விடுதலைப் புலிகள் 8 ஒக்ரோபர் 1997 இல் இருந்து பயங்கரவாதப் பட்டியலில் இருப்பதால் அவர்கள் அமெரிக்காவுக்கு இதில் பங்குபற்ற அழைக்கப்படமாட்டார்கள் எனத் தெரியப்படுத்தினார்கள். சமாதானத்துக்கான முயற்சிகளில் ஈடுபட்ட பல நாடுகள் முன்வந்து பேசியும், அமெரிக்கா விடுதலைப் புலிகளை ஒட்டித் தங்களது நிலைப்



அமெரிக்க கிறீன் பரட கொமாண்டோஸ்

பாட்டை மாற்றிக் கொள்ளவில்லை. இதனால் ஜப்பானில் ஏற்படுத்தப்பட்ட பேச்சுவார்த்தைகளில் விடுதலைப் புலிகள் பங்குபற்றவில்லை.

அதைத் தொடர்ந்து அமெரிக்கா நேரடியாகவே பிரித்தானியாவுக்கும் ஐரோப்பிய வலய நாடுகளுக்கும் அவர்கள் விடுதலைப் புலிகளை சர்வதேச பயங்கரவாத பட்டியலில் இட வேண்டும் என நிர்ப்பந்தித்தனர். நோர்வேயின் ஈடுபாட்டில் ஐரோப்பிய யூனியன் எவ்வளவோ தயக்கம் காட்டியும் சமாதானப் பேச்சுக்களைப் பாதிக்கும் என வாதாடியும் அமெரிக்காவின் தென் ஆசிய பிராந்தியத்தின் காரியதரிசி கிறிஸ்டினா ரொக்கா (Christina Rocca) நேரடியாக ஐரோப்பிய வலய தலைவர்களைச் சந்தித்து அது செய்யப்பட வேண்டும் என வற்புறுத்தியதில் அவர்கள் 29 மே 2006 விடுதலைப் புலிகளை பயங்கரவாதிகளாகப் பட்டியலிட்டார்கள்.

அமெரிக்காவின் நிர்ப்பந்தத்தில் ஏற்பட்ட அந்த முடிவுகள் சர்வதேசம் முழுவதையுமே பயங்கரவாதத்திற்கெதிரான போராக நிலைநிறுத்தி போர் நிறுத்தி கண்காணிப்பு குழுவின் பரிந்துரைகளையும் கணக்கெடுக்காது முழுமையான யுத்தத்துக்கு வழிவகுத்தது.

திருகோணமலை துறைமுகத்தில் இந்தியாவின் கண்கள் பதிந்துள்ளன. அதனை சுதந்திர தமிழ் ஈழமே தீர்மானிக்கும் என பிரபாகரன் தனது ஆயுத போராட்ட காலத்திலேயே குறிப்பிட்டு இருந்தார். அமெரிக்கா சமாதானப் பேச்சுவார்த்தையின் நடுவில் பெற்ற இந்த அறிக்கை விடுதலைப் புலிகளினுடன் எதுவித சமாதானம் ஏற்பட்டாலும் திருகோணமலை துறைமுகத்தின் மீது அதிகாரம் எட்டாக் கனியாக இருக்கும், ஆகவே அதன் அத்திபாரங்களை அதில் அடங்கியிருந்த தமிழர் உரிமைகளையும் அழிப்பதில் தயக்கம் காட்டவில்லை என்று கூறப்பட்டது. விடுதலைப் புலிகள் இல்லாத படசத்தில் ஒரு பலமான தமிழ் தலைமை இருக்காத நிலையில் ஸ்ரீலங்கா பரப்பின் மேல் எடுக்க விரும்பும் அதிகாரங்களை ஓர் அரசு ஒன்றின் பகுதியுடனேயே பேசவேண்டும் என்ற விழுகத்தில் அமெரிக்கா இயங்கியது.

(வளரும்.....)

வன்னி ஹோப் நிறுவன நிதி அனுசரணையில் சன்மார்க்க ம.வியில் கணினி ஆய்வு கூடம்

இந்தியத் தூதுவர் ராகேஸ் நடராஜ் திறந்துவைத்தார்



வன்னி ஹோப் நிறுவனத்தின் நிதி அனுசரணையில் சன்மார்க்க மகா வித்தியாலயத்தில் கணினி ஆய்வு கூடம் இந்தியத் தூதுவர் ராகேஸ் நடராஜால் திறந்து வைக்கப்பட்டது.

யாழ் மாவட்டத்தில் சன்மார்க்க

மகா வித்தியாலயத்தில் யாழ் மாவட்ட இளைஞர், யுவதிகள் மற்றும் பாடசாலை மாணவர்களின் கணினி மற்றும் தொழிநுட்ப அறிவை மேம்படுத்த வடமாகாண கல்வி அமைச்சின் வழிகாட்டலில் வன்னி ஹோப், ஆஸ்திரேலியா நிறுவனத்தின்

நிதி அனுசரணையில் நேற்று (திங்கட்கிழமை) இந்திய துணைத்தூதுவர் அவர்களால் கணினி ஆய்வு கூடம் திறந்துவைக்கப்பட்டது. இந்த நிகழ்வில் வடமாகாண கல்வி அமைச்சின் செயலாளர் இளங்கோவன், இந்தியத் துணைத் தூதரக அதிகாரிகள்,

வன்னி ஹோப் ஆஸ்திரேலியா மற்றும் யு.எஸ்.டி.எவ். நிறுவனங்களின் உத்தியோகத்தர்கள் கல்வி அதிகாரிகள், பாடசாலை அதிபர், ஆசிரியர்கள் மற்றும் மாணவர்கள், ஸ்டெப்ஸ் நிறுவன உத்தியோகத்தர்கள் உட்பட பலர் கலந்துகொண்டனர்.

தமிழ்த் தேசியப் பசுமை இயக்கத்தினால் வடமராட்சியில் மரக்கன்றுகள் விநியோகம்



தமிழ்த் தேசியப் பசுமை இயக்கம் வடமாகாண மரநடுகை மாதத்தை முன்னிட்டுப் பொது அமைப்புகளின் மூலம் மரநடுகையை உண்குவித்து வருகிறது. இதனொரு கட்டமாக, வடமராட்சி அல்வாயிலுள்ள பொது அமைப்புகளின் வேண்டுகோள்களுக்கு இணங்க அந்த அமைப்புகளின் பிரதிநிதிகளிடம் கடந்த ஞாயிறுக்கிழமை மரக்கன்றுகள் வழங்கி வைக்கப்பட்டுள்ளன. தமிழ்த் தேசியப் பசுமை இயக்கத்தின் தலைவர்

பொ. ஜங்கரநேசன் மரக்கன்றுகளை வழங்கி வைத்து அப்பகுதிகளில் மரநடுகையையும் ஆரம்பித்து வைத்தார். வடக்கு மாகாணசபை கார்த்திகை மாதத்தை 2014 ஆம் ஆண்டு வடமாகாண மரநடுகை மாதமாகப் பிரகடனப்படுத்தியது. இதையடுத்து ஆண்டுதோறும் இந்த மாதத்தில் தமிழ் மக்கள் மரநடுகையை உணர்வுபூர்வமாக மேற்கொண்டு வருகின்றமை குறிப்பிடத்தக்கது.



படங்களை எடுக்கும்போதும் இனி முகக்கவசம் அவசியம்!

ஹேமந்த ஹேரத் வலியுறுத்து

வையவங்களில் படங்கள் எடுக்கும் போது முகக்கவசங்களை அகற்றுக் கூடாது என சுகாதார சேவைகள் பிரதிப் பணிப்பாளர் ஹேமந்த ஹேரத் வலியுறுத்தியுள்ளார்.

படங்களை எடுக்கும் போது, முகக்கவசத்தை அப்புறப்படுத்துமாறு கோர வேண்டாம் எனவும் அவர் படப் பிடிப்பாளர்களிடம் கோரிக்கை விடுத்துள்ளார்.

வையவங்களில் படங்கள் எடுக்கும் முகக்கவசத்தை அகற்றுவதை பலர் பழுக்கமாகக் கொண்டுள்ளனர். இது சிறந்த செயல் அல்ல. தண்ணீர் அருந்துதல், சாப்பிடுதல் உட்பட அத்தியாவசிய தேவைகளுக்காக அன்றி, வேறு காரணங்களுக்காக முகக்கவசங்களை அப்புறப்படுத்தக் கூடாது. அத்துடன் தற்போது வையவங்கள், விருந்துகள் நடத்தப்படுவது அதிகரித்துள்ளது. இவற்றுக்கு நாம் விதித்துள்ள வரையறைகளை மீறாது செயற்பட்டால் சிறந்தது எனவும் ஹேமந்த ஹேரத் குறிப்பிட்டுள்ளார்.

பிரத்தியேக வகுப்பு ஆரம்பிக்க இருவாரங்களில் நடவடிக்கை

சூசில் பிரேமஜயந்த கருத்து



இலங்கையில் இன்னும் இரண்டு வாரங்களுக்குள் பிரத்தியேக கல்வி வகுப்புகள் மீண்டும் ஆரம்பிக்கப்படலாம் என கல்விச் சீர்திருத்தங்கள், திறந்த பல்கலைக்கழகங்கள் மற்றும் தொலைக்கல்வி மேம்பாட்டு இராஜாங்க அமைச்சர் சூசில் பிரேமஜயந்த தெரிவித்துள்ளார்.

நாடாளுமன்றத்தில் வைத்து நேற்று கருத்து தெரிவிக்கும் போதே அவர் இந்த

விடயத்தை கூறியுள்ளார். ஐக்கிய மக்கள் சக்தியின் நாடாளுமன்ற உறுப்பினர் முஜிபுர் ரஹ்மான் எழுப்பிய கேள்விக்கு மேலும் அவர் பதிலளிக்கையில் -

சுகாதார அதிகாரிகள் சாதகமான சமிக்ஞையைக் காட்டினால், இரண்டு வாரங்களுக்குள் பிரத்தியேக வகுப்புகளை ஆரம்பிக்க அனுமதிக்கப்படும்.

இரண்டு வாரங்களில் படிப்படியாக பாடசாலைகள் திறக்கப்படும் என்பதால் குறைந்த எண்ணிக்கையிலான மாணவர்களுடன், பிரத்தியேக வகுப்புகளை மீண்டும் ஆரம்பிக்க முடியும்.

இதேவேளை இதுவரை 8 லட்சம் மாணவர்களுக்கு கொவிட் தடுப்பூசிகள் வழங்கப்பட்டுள்ளன.

உடல்நலக் குறைபாடுள்ள மாணவர்களுக்கு விரைவில் தடுப்பூசிகள் வழங்கப்படும் எனக் குறிப்பிட்டுள்ளார்.

இயற்கை அனர்த்தங்கள் தொடர்பாக அறிவிக்க துரித தொலைபேசி இலக்கம்

நாட்டில் வரும் நாள்களில் ஏற்படக்கூடிய இயற்கை அனர்த்தத்துக்கு முகம் கொடுப்பதற்காக மத்திய நிலையம் தயாராக இருப்பதாக அனர்த்த முகாமைத்துவ மத்திய நிலையம் தெரிவித்துள்ளது.

நாட்டின் எந்தப் பகுதியிலும் அனர்த்த நிலைமை ஏற்பட்டாலும் அனர்த்த முகா

மைத்துவ மத்திய நிலையத்தின் 117 என்ற துரித தொலைபேசி இலக்கத்துக்கு அறிவிக்க முடியுமென அந்த நிலையத்தின் பிரதிப் பணிப்பாளர் பிரதிப் கொடிப்பிலி தெரிவித்தார்.

இந்த சேவை 24 மணி நேரமும் முன்னெடுக்கப்படுவதாக அவர் மேலும் தெரிவித்தார்.

சுகாதார நடைமுறை விதி மீறியோர் பொலிஸாரால் எச்சரிக்கப்பட்டனர்!

சுகாதார வழிகாட்டுதல்களைப் பின்பற்றாது பொதுப் போக்குவரத்தில் ஈடுபட்ட 421 பஸ்கள் மற்றும் 60 சொகுசு பஸ்களின் சாரதிகளுக்குப் பொலிஸார் எச்சரிக்கை விடுத்துள்ளனர்.

அதேநேரம் சுகாதார வழிகாட்டுதல்களை மீறி செயற்பட்ட 495 வர்த்தக நிலையங்களுக்கு எச்சரிக்கை விடுக்கப்பட்டுள்ளதாக பொலிஸ் ஊடகப் பிரிவு குறிப்பிட்டுள்ளது.

நாட்டில் ஓரளவில் கொரோனா பரவல் கட்டுப்பாட்டுக்குள் கொண்டுவரப்பட்டதை

அடுத்து தனிமைப்படுத்தல் ஊடகங்களுக்கு சட்டம் நீக்கப்பட்டுள்ளது. இதனால் மக்களின் இயல்பு வாழ்க்கை வழமைக்குத் திரும்பியது.

எனினும் கொரோனாப் பரவல் முற்றாக நீக்கப்படவில்லை என்பதை மக்கள் நினைவில்கொள்ள வேண்டுமென அந்தப் பிரிவு தெரிவித்துள்ளது.

உரிய சுகாதார நடைமுறைகளைப் பின்பற்றத் தவறுவோருக்கு எதிராக சட்ட நடவடிக்கை எடுக்கப்படுமெனவும் பொலிஸார் எச்சரிக்கை விடுத்துள்ளனர்.

தீவகத்தில் காணி சுவீகரிப்புக்கான அளவீட்டுப் பணிகள் தடுத்து நிறுத்தம்

யாழ்ப்பாணம், நவ. 08
மண்டைத்தீவு, அல்லைப்பிட்டி பகுதியில் நேற்று (திங்கட்கிழமை) முன்னெடுக்கப்படவிருந்த கடற்படையினருக்கான காணி சுவீகரிப்புக்கான காணி அளவீட்டு செய்யும் பணி, பொதுமக்களின் எதிர்ப்பால் தடுத்து நிறுத்தப்பட்டுள்ளது.

அத்துடன், காணி சுவீகரிப்புக்கு வருகை தந்த நில அளவைத் திணைக்கள அரச அலுவலர்களும் திருப்பி அனுப்பப்பட்டுள்ளனர்.

வேலணை பிரதேச செயலர் பிரிவுக்குட்பட்ட தீவகம் தெற்கு பிரதேச செயலாளர் பிரிவில், கடற்படையினரின் தேவைக்காக, நேற்றுக் காலை, 3 இடங்களில் ஒரே நாளில் பொதுமக்களுக்குச் சொந்தமான காணிகள் சுவீகரிக்கப்படவுள்ளன என, நில அளவைத் திணைக்களத்தால் அறிவிக்கப்பட்டிருந்தது.

ஜே/10 கிராமசேவையாளர் பிரிவு - அல்லைப்பிட்டியில், 7 பரப்புக் காணியும், ஜே/11 பிரிவு - மண்கும்பாளில், 4 பரப்புக் காணியும் அதேபோல் புங்குடுதீவு - வல்லன் பகுதியில் பொதுமக்களுக்குச் சொந்தமான காணிகளும், கடற்படையினரின் தேவைக்காகக் காணி சுவீகரிப்பதற்காக குறித்த காணிகளை அளவீட்டு செய்வதற்காக நில அளவைத் திணைக்கள உத்தியோகத்தர்கள், நேற்று (திங்கட்கிழமை) காலை 9.30 மணியளவில், அவ்விடத்துக்கு வருகை தந்தனர்.



ரிப்பதற்காக குறித்த காணிகளை அளவீட்டு செய்வதற்காக நில அளவைத் திணைக்கள உத்தியோகத்தர்கள், நேற்று (திங்கட்கிழமை) காலை 9.30 மணியளவில், அவ்விடத்துக்கு வருகை தந்தனர்.

இதன் போது, பொதுமக்கள் மற்றும் அரசியல் பிரதிநிதிகள் ஆகியோர், திணைக்கள வாகனத்தை தடுத்து நிறுத்தி, எதிர்ப்பு தெரிவித்தமையால், காணி சுவீகரிப்பு செயற்பாடு தடுத்து நிறுத்தப்பட்டது.

நாட்டில் மரக்கறிகளுக்கு தட்டுப்பாடு ஏற்படும் நிலை

இரசாயன பசளைகளுக்கு ஏற்பட்டுள்ள தட்டுப்பாட்டால் நாட்டில் உள்ள பொருளாதார மத்திய நிலையங்களுக்கு கிடைக்கும் மரக்கறிகளின் தொகை குறைந்துள்ளதாக வர்த்தகர்கள் தெரிவிக்கின்றனர்.

அதேவேளை பேலியகொடை மெனிங் காய்கறி சந்தைக்கு கிடைக்கும் மரக்கறிகளின் தொகை 60 வீதமாகக் குறைந்துள்ளதாக வர்த்தகர்கள் கூறியுள்ளனர். சந்தைக்கு கிடைக்கும் மரக்கறிகளின் தொகை எதிர்வரும் நாட்களில் குறைந்தால், தட்டுப்பாடு ஏற்பட்டு, மரக்கறிகளைக் கொள்வனவு செய்யவும் மக்கள் வரிசைகளில் நிற்கும் நிலைமை ஏற்படும் என அவர்கள் சுட்டிக்காட்டியுள்ளனர்.

சந்தைக்கு கிடைக்கும் மரக்கறிகளின் தொகை குறைந்துள்ளதால், அவற்றின் மொத்த விற்பனை விலைகளும் அதிகரித்துள்ளன என மெனிங் சந்தை பொது வர்த்தக சங்கத்தின் தலைவர் எச். எம். உபசேன தெரிவித்துள்ளார்.

கட்டுத்துவக்கு வெடித்ததில் குடும்பஸ்தர் பரிதாப மரணம்

ஹொரவப்பொத்தானை பொலிஸ் பிரிவுக்குட்பட்ட நீக்கவள பகுதியில் கட்டுத்துவக்கு வெடித்ததில் மூன்று பிள்ளைகளின் தந்தை உயிரிழந்துள்ளார் எனப் பொலிஸார் தெரிவித்துள்ளனர்.

இந்தச் சம்பவம் நேற்று (திங்கட்கிழமை) அதிகாலை இடம்பெற்றுள்ளது.

ரம்பாவ என்ற இடத்தில் விவசாய நடவடிக்கையில் ஈடுபட்டு வந்த இவர் அங்கு காவலுக்குச் சென்றுள்ளார்.

இந்நிலையிலேயே கட்டுத்துவக்கு வெடித்ததாகவும் தெரியவருகின்றது.

தற்போது இவரது சடலம் ஹொரவப்பொத்தானை பிரதேச வைத்தியசாலையில் வைக்கப்பட்டுள்ளது.

சம்பவம் தொடர்பான விசாரணைகளை ஹொரவப்பொத்தானை பொலிஸார் மேற்கொண்டு வருகின்றனர்.

கொழும்பிலிருந்து திருமலை நோக்கி பயணித்த ரயில் மோதி இளைஞர் சாவு

கொழும்பிலிருந்து திருகோணமலை நோக்கி பயணித்த ரயிலில் மோதி இளைஞரொருவர் உயிரிழந்துள்ளார் என தம்பலகாமம் பொலிஸார் தெரிவித்துள்ளனர்.

இந்த விபத்துச் சம்பவம் கடந்த ஞாயிற்றுக்கிழமை மாலை இடம்பெற்றது.

இவ்வாறு ரயிலில் மோதி விபத்துக்குள்ளானவர் முள்ளிப்பொத்தானை 95 ஆம் கடடை சதாம் நகரைச் சேர்ந்த, ஹமீத் முபீத் (வயது - 20) எனவும் பொலிஸார் தெரிவித்துள்ளனர்.

விபத்துக்குள்ளான நபர் தொலைபேசியில் ஹெட் போன் அணிந்தவாறு பேசிக்கொண்டிருந்தார் எனவும், சக

நண்பர்கள் ரயில் வருவதை அவதானித்து கூச்சலிட்டனர் எனவும் ஹெட் போன் அணிந்திருந்தமையால் அவருக்கு சரியாக கேட்காத நிலையில் இருவரும் அவரை நோக்கி ஓடிய போதும் ரயில் வேகமாக அவரை மோதியதாகவும் சக நண்பர்கள் தெரிவித்துள்ளனர்.

மேலும் விபத்துக்குள்ளானவரின் தலை துண்டிக்கப்பட்ட நிலையில் சடலம் கந்தளாய் பொது வைத்திய சாலையில் வைக்கப்பட்டுள்ளதாகவும் பொலிஸார் தெரிவித்துள்ளனர்.

விபத்து தொடர்பில் மேலதிக விசாரணைகளை தம்பலகாமம் பொலிஸார் மேற்கொண்டு வருகின்றமை குறிப்பிடத்தக்கது.

2 லட்சத்து 30 ஆயிரம் கோடி ரூபா கடன் இந்த ஆண்டில் மட்டும் பெற்றுள்ளது அரசு

மரிக்கார் எம்.பி. குற்றச்சாட்டு

தற்போதைய அரசாங்கம் 2021 ஆம் ஆண்டில் மட்டும் 2.3 டிரில்லியன் (2 லட்சத்து 30 ஆயிரம் கோடி) ரூபா கடன்களைப் பெற்றுள்ளதாக ஜக்கிய மக்கள் சக்தி தெரிவித்துள்ளது.

குறித்த வாரியத்தொகை பணத்தை அரசாங்கம் எதற்கு பயன்படுத்தியது என அந்தக்கட்சியின் நாடாளுமன்ற உறுப்பினர் எஸ். எம். மரிக்கார் கேள்வியெழுப்பியுள்ளார்.

நேற்று (திங்கட்கிழமை) நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவித்த போதே அவர் இதனைக் கூறினார்.

மேலும் கடந்த அரசாங்கத்தால் பெறப்பட்ட கடன்களை தீர்ப்பதற்கே குறித்த கடன்தொகை பெறப்பட்டது என ஜனாதிபதி கோட்டாபய ராஜபக்ஷ

தெரிவித்திருந்தார்.

எவ்வாறாயினும் தாமரை கோபுரம், துறைமுகங்கள், மைதானங்கள், விமான நிலையங்களை நிர்மாணியதற்கும் குடும்பத்தினர் பயணம் செய்வதற்கும் அப்போதைய ஜனாதிபதி மஹிந்த ராஜபக்ஷவால் பெரும் தொகை கடனாகப் பெறப்பட்டது என்றும் அவர் குற்றம் சாட்டினார்.

இதேவேளை நாட்டில் தற்போது மேற்கொள்ளப்பட்டு வரும் அபிவிருத்திகள் தொடர்பாக பொதுமக்கள் மத்தியில் பெரும் குழப்பம் நிலவுவதாகவும் எஸ். எம். மரிக்கார் கூறினார்.

மாலைத்வ ஜனாதிபதி இலங்கைக்கு விஜயம்



மாலைத்வ ஜனாதிபதி இப்ராஹிம் மொஹமட் சோலிஹ் இரண்டு நாட்கள் உத்தியோகபூர்வ விஜயம் மேற்கொண்டு இலங்கையை வந்தடைந்துள்ளார்.

அதன்படி, அவர் நேற்று (திங்கட்கிழமை) காலை கட்நூயக்க சர்வதேச விமான நிலையத்தை வந்தடைந்துள்ளார். அவருடன் 12 பேர் கொண்ட குழுவும் இலங்கையை வந்தடைந்துள்ளது.

மேலும் இந்தக் குழுவினர் இன்று இலங்கைக் கான விஜயத்தை முடித்துக் கொண்டு மாலைத்வக்கு செல்லவுள்ளனர் என்பது குறிப்பிடத்தக்கது.

யானையை கண்டு அச்சம்;

சபாரி வாகனம் புரண்டதால் ஒருவர் பரிதாபகரமாக சாவு

பொலன்னறுவை மாவட்டம் ஹபரணை ஹ்ருந்தேசிய வன பூங்காவில் சுற்றுலாப் பயணிகளை ஏற்றிய சபாரி ஜீப் வண்டி புரண்டு விபத்துக்கு உள்ளான



சம்பவத்தில் ஒருவர் உயிரிழந்துள்ளமையுடன் மேலும் 8 பேர் காயமடைந்துள்ளனர் என ஹபரணை

பொலிஸார் தெரிவித்துள்ளனர்.

கொழும்பின் புறநகர் பகுதியான பன்னிப்பிட்டிய பிரதேசத்தைச் சேர்ந்த 41 வயதான தரிந்து சுமதிரத்தன என்பவரே சம்பவத்தில் உயிரிழந்துள்ளார்.

சம்பவத்தில் காயமடைந்தவர்கள் தம்புள்ளை வைத்தியசாலையில் சேர்க்கப்பட்டுள்ளனர். இவர்களில் நான்கு பேர் சிறுவர்கள் எனவும் பொலிஸார் கூறியுள்ளனர்.

இவர்கள் வன பூங்காவை சுற்றி பார்த்துக்கொண்டிருந்த போது, அங்கு வந்த யானையை கண்டு அச்சமடைந்த காரணத்தால் இந்த விபத்து ஏற்பட்டுள்ளது.

விபத்து நடக்கும் சபாரி ஜீப் வண்டியில் 11 பேர் இருந்துள்ளனர். விபத்துக்குள்ளான நபர்கள் பன்னிப்பிட்டிய மற்றும் மகர பிரதேசங்களைச் சேர்ந்தவர்கள் என பொலிஸார் மேலும் தெரிவித்துள்ளனர்.



வடக்கு மாகாண விவசாய திணைக்களத்தில் கூட்டெரு தயாரிப்பு கொட்டகை மற்றும் மண்புழு உர தயாரிப்பு கொட்டகை ஆகியவற்றின் கட்டுமானப்பணிகள் நேற்றையதினம் ஆரம்பிக்கப்பட்டன.

இந்த நிகழ்வில் வட மாகாண விவசாயப் பணிப்பாளர், யாழ். மாவட்ட பிரதிப் பணிப்பாளர் மற்றும் பொறியியலாளர் ஆகியோர் ஆரம்பக் கற்களை நாட்டி ஆரம்பித்து வைத்தனர்.

பல நீர்த்தேக்கங்களின் வான் கதவுகள் திறப்பு

மக்களை அவதானமாக இருக்குமாறு அறிவிப்பு

சீரற்ற வானிலை காரணமாக நாட்டின் பல நீர்த்தேக்கங்களின் வான்கதவுகள் திறக்கப்பட்டுள்ளன. அதன்படி, இராஜாங்கனை, தப்போவ நீர்த்தேக்க, மஹவிலச்சிய - தெதுறுலுயா - யோதவாவி உள்ளிட்ட நீர்த்தேக்கங்களின் வான்கதவுகள் திறக்கப்பட்டுள்ளன.

அதேநேரம், நுவரெலியா மாவட்டத்தில் மேல்கொத் மலை நீர்த்தேக்கத்தின் ஒரு வான்கதவும் கெனியோன் மற்றும் லக்ஷ்பான நீர்த்தேக்கங்களின் வான்கதவுகளும் திறக்கப்பட்டுள்ளன.

மேலும் நோட்டன் பிரிஜ் பிரதேசத்தில் விமல சுரேந்திர நீர்த்தேக்கத்தின் வான் பாய்வதால், நீர்த்தேக்கத்தின் தாழ்நிலப்பகுதிகளில் வாழும் மக்கள் எச்சரிக்கையுடன் செயற்படுமாறு அனர்த்த முகாமைத்துவ மத்திய நிலையம் கேட்டுக்கொண்டுள்ளது.

சிறைக்கைதிகளை பார்வையிட அனுமதி

சிறைச்சாலைகளிலுள்ள கைதிகளை பார்வையிடுவதற்கான சந்தர்ப்பம் தொடர்பாக சிறைச்சாலை திணைக்களம் அறிவிப்பு வெளியிட்டுள்ளது.

இந்த விடயம் தொடர்பாக சிறைச்சாலைகளின் பதில் ஆணையாளரும் சிறைச்சாலை உடகப் பேச்சாளருமான சந்தன ஏக்கநாயக்க தெரிவித்துள்ளார்.

அதன்படிவாரத்தில் இரண்டுநாள்கள், சிறைக்கைதிகளை பார்வையிட அவர்களின் உறவினர்களுக்கு அனுமதி வழங்கப்பட்டுள்ளது.

இலங்கையில் தடுப்பூசி அட்டையை கட்டாயமாக்க அரசு நடவடிக்கை

இலங்கையில் தடுப்பூசி அட்டையை கட்டாயமாக்கும் சட்டத்தை அமுல்படுத்த நடவடிக்கை எடுக்கப்படும் என சுகாதார அமைச்சர் கெஹலிய ரம்புகுவெல தெரிவித்துள்ளார்.

பொது மக்கள் பொது இடங்களுக்குப் பிரவேசிக்கும் போது தடுப்பூசி அட்டையை கட்டாயமாக்குவதற்கு சட்டமா அதிபர் அனுமதித்துள்ளார் என அவர் தெரிவித்துள்ளார்.

அதற்கமைய தடுப்பூசி அட்டையை கட்டாயமாக்குவதற்கு சட்டரீதியான தடை ஏதும் இல்லை என நேற்று சட்ட மா அதிபர் தனக்கு அறிவித்துள்ளார் என அவர் நாடாளுமன்றத்தில் தெரிவித்துள்ளார்.

எனவே, பொது மக்கள் பொது இடங்களில் பிரவேசிக்கும் போது தடுப்பூசி அட்டையை கட்டாயமாக்கும் சட்டத்தை அமுல்படுத்த நடவடிக்கை எடுக்கப்படும் என அமைச்சர் தெரிவித்துள்ளார்.

அருட்தந்தை சிறில் காமினி கைது செய்யப்படமாட்டார்

நீதிமன்றில் அறிவிப்பு

அருட்தந்தை சிறில் காமினி பெர்னாண்டோ கைது செய்யப்படமாட்டார் என சட்ட மா அதிபர் திணைக்களம் உயர் நீதிமன்றத்தில் அறிவித்துள்ளது.

குற்றப் புலனாய்வுத் திணைக்களத்தின் சார்பாக சட்ட மா அதிபர் திணைக்களம் நேற்று (திங்கட்கிழமை) இதனை அறிவித்துள்ளது.

எஸ்டர் ஞாயிறு தாக்குதல் குறித்து, கடந்த மாதம் 23 ஆம் திகதி பேராயர் தலைமையில் நடைபெற்ற இணையத்தள மாநாட்டில் வெளியிடப்பட்ட கருத்து தொடர்பாக அரசு புலனாய்வுப் பணிப்பாளர் சி.ஈ.டியில் முறையிட்டிருந்தார்.

அந்த முறைப்பாட்டை மையப்படுத்தி, 2007 ஆம் ஆண்டு 56 ஆம் இலக்க சிவில் மற்றும் அரசியல் உரிமைகள் தொடர்பிலான சர்வதேச இணக்கப்பாட்டு

சட்டத்தின் 3 (1)(2) ஆம் உறுப்புரைகள் பிரகாரமும், தண்டனை சட்டக் கோவையின் அத்தியாயங்களின் கீழும் விசாரணைகள் முன்னெடுக்கப்பட்டன.

இந்த விசாரணைகளுக்கமைய வாக்குமூலம் பதிவு செய்வதற்காக, முதன் முதலாக கடந்த ஓக்ரோபர் 28 ஆம் திகதி முன்னிலையாகுமாறு, அருட்தந்தை சிறில் காமினி பெர்னாண்டோவிற்கு குற்றப்புலனாய்வு திணைக்களத்தின் விசேட விசாரணைப் பிரிவு அறிவித்திருந்தது.

எனினும் தன்னை கைது செய்ய சி.ஈ.டி.யினர் மேற்கொள்ளும் முயற்சிகளைத் தடுக்க உத்தரவிடக் கோரி, அருட்தந்தை சிறில் காமினி உயர்நீதிமன்றத்தில் அடிப்படை உரிமை மனு தாக்கல் செய்திருந்தமை குறிப்பிடத்தக்கது.

வாசகர்களின் நன்மதிப்பைப் பெற்ற பல்சுவை வார இதழ்

68 ஆவது இதழ் வெளிவந்துவிட்டது

வாசித்துவிட்டீர்களா?

வடக்கு மாகாணத்தின் அடுத்த முதலமைச்சர்(வேட்பாளர்) யார்?(03)

சிறைக்குள்

ஷெய் பீம்

சாவிகள் (சிறுகதை)

கந்தபுராணம்

செம்மண்

இலங்கையில் சன படைகளுக்கு தளம் அகத்திரில் அமெரிக்கா!

புளம்பி 900 கொல்லப்பட்டன

யாழ்ப்பாணத்தில் நேற்றையதினம் சுடுகாலைகள் போட்டம்

கொள்வனவுக்கு பாதுகாப்பு

உங்கள் பிரதிகளுக்கு அழையுங்கள்

076 443 8622

கோட்டா அரசை வீட்டுக்கு அனுப்ப அனைவரும் ஒன்றிணையுங்கள்!

யாழ்ப்பாணத்தில் ஜே.வி.பி. அறைகூவல்



(இ.கலையமுதன், ந.லோகதயாஎன்)

ஜனாதிபதி கோட்டாபய ராஜபக்ஷ தலைமையிலான இந்த அரசை வீட்டுக்கு அனுப்புவதற்கு அனைவரும் ஒன்றிணைந்து செயற்பட வேண்டும்.

— இவ்வாறு மக்கள் வீடுதலை முன்னணியின் தேசிய அமைப்பாளர் பிமல் ரத்நாயக்க தெரிவித்துள்ளார்.

யாழ்ப்பாணத்தில் நேற்று 'ஊரிலிருந்து தொடங்குவோம்' என்ற செயற்றிட்டத்தை ஆரம்பித்து ஊடகங்களுக்குக் கருத்துத் தெரிவிக்கும்போதே அவர் மேற்கண்டவாறு கூறினார்.

அவர் மேலும் தெரிவிக்கையில், தற்போதைய அரசானது மக்களை ஏமாற்றும் தனது நாடகத்தை அரசு கேற்றி வருகின்றது. குறிப்பாக இராணுவத்தைப் பயன்படுத்தி சேதன விவசாயத்தை வலுக்கட்டாயமாகத் தான் முன்னெடுப்பேன் என ஜனாதிபதி தெரிவிக்கும் அளவுக்கு இந்த நாட்டில் அரசாங்கம் காணப்படுகின்றது.

இந்த நாட்டில் தற்போது பால் மா, எரிவாயு போன்றவற்றுக்குத் தட்டுப்பாடு நிலவி வருகின்ற நிலையில் இந்தக் கோட்டாபய அரசானது தனது குடும்ப ஆட்சியை மென்மேலும் அதிகரித்து இந்த நாட்டில் அரசாங்கம் புரிந்து

வரு கின்றதை அவதானிக்க முடிகின்றது. நாட்டில் ஒரு கோடி மக்கள் விவசாயிகளாக உள்ள நிலையில் ஒரு நெற்கதிர் என்றால் என்னவென்று தெரியாத ஜனாதிபதி தான் தற்போது விவசாயப் புரட்சி ஏற்படுத்துகிறேன் எனக் கூறி மக்களை ஏமாற்றி வருகின்றார்.

விவசாயப் பெருமக்களுடன் கலந்துரையாடியே சில முடிவுகளை எடுக்க

வேண்டும். ஆனால், விவசாயி அல்லாத விவசாயத்துறையைப் பற்றி தெரியாத ஒருவர் நாட்டில் விவசாயத்துறையை மேம்படுத்துவதற்குரிய தீர்மானங்களை எடுப்பது ஒரு வியப்பான விடயமாகும்.

இந்த ஆட்சியை மாற்றி நாட்டை முன்னோக்கிக் கொண்டு செல்வதற்கு அனைவரும் ஒத்துழைக்க வேண்டும் - என்றார்.



மக்கள் விடுதலை முன்னணியின்

'ஊரிலிருந்து தொடங்குவோம்' செயற்றிட்டம் யாழில் ஆரம்பம்

(இ.கலையமுதன், ந.லோகதயாஎன்) மக்கள் விடுதலை முன்னணியின் 'ஊரிலிருந்து தொடங்குவோம்' என்ற தொனிப்பொருளான மக்களுடனான உரையாடலும் துண்டுபிரசுர விநியோகமும் யாழ்ப்பாணத்தில் ஆரம்பமானது.

நேற்று காலை 10.30 மணியளவில் யாழ்ப்பாணம் மத்திய பஸ் நிலையத்தில் ஆரம்பித்த நிகழ்வில் மக்கள் விடுதலை முன்னணியின் தேசிய அமைப்பாளர் பிமல் ரத்நாயக்க, அக்கட்சியின் யாழ்.

மாவட்ட அமைப்பாளர் இராமலிங்கம் சந்திரசேகர் உள்ளிட்ட கட்சி உறுப்பினர்கள் கலந்துகொண்டனர்.

இதன்போது வியாபாரிகளிடமும் பொதுமக்களிடமும் இந்த அரசின் செயற்பாடுகள் தொடர்பாக விளக்கம் அளிக்கப்பட்டதுடன் ஆட்சி மாற்றத்தின் அவசியம் தொடர்பாகவும் வலியுறுத்தப்பட்டது.

இந்தச் செயற்றிட்டமானது மாவட்டத்தின் ஒவ்வொரு கிராமங்களிலும் இடம் பெறவுள்ளது என ஏற்பாட்டாளர்கள் தெரிவித்தனர்.

யாழில் கரையொதுங்கிய ஆணொருவரின் சடலம்!

இந்திய மீனவராக இருக்கலாம் எனச் சந்தேகம்

(ந.லோகதயாஎன், எஸ்.நிதர்ஷன்) யாழ்ப்பாணம், காரைநகர், கோவளம் கடற்பகுதியில் அழகிய நிலையில் ஆணொருவரின் சடலம் கரையொதுங்கியுள்ளது.

இன்று மதியம் கடலுக்குச் சென்றவர்கள் சடலத்தை அவதானித்துப் பொலிஸாருக்குத் தகவல் வழங்கினர். சடலம் அழகிய நிலையில் காணப்பட்டது. குறித்த நபர் உயிரிழந்து ஒரு வாரத் துக்கு மேல் இருக்கலாம் எனக் கருதப்படுகின்றது.

அண்மையில் இந்தப் பகுதிகளில் யாரும் காணாமல்போனார் என பொலிஸ் பதிவுகள் இல்லாமையால், இந்தியாவைச் சேர்ந்தவர்களின் சடலமாக இருக்கலாமா என்றும் பொலிஸார் சந்தேகிக்கின்றனர்.

இந்தியாவின் நாகை மாவட்டத்தில் 3 நாள் காலம் முன்னர் பழனி என்ற ஒரு மீனவர் காணாமல்போயிருந்தார். அவ்வாறு காணாமல்போயிருந்த மீனவரின்

உடலமாக இருக்கலாம் எனச் சந்தேகிக்கப்படுகின்றது.

இதன் காரணமாக யாழ்ப்பாணத்திலுள்ள இந்தியத் தூதரகம் ஊடக உயிரிழந்தவரை அடையாளம் காணும் பணி முன்னெடுக்கப்படுகின்றது.

13 இலங்கை...

(முதலாம் பக்கத் தொடர்ச்சி..) புறப்பட்டது என்பதோ அல்லது அந்த மீனவர்கள் இலங்கையின் எந்த மாவட்டத்தைச் சேர்ந்தவர்கள் என்பதோ உடனடியாகத் தெரிய வரவில்லை.

இதேநேரம் தற்போது நாட்டில் நிலவும் சீரற்ற காலநிலையால் இலங்கை, இந்தியக் கடற்பகுதி அதிகமாக நதிப்பாக இருப்பதனால் படகுகள் திசைமாறிச் சென்றிருக்கக்கூடும் எனக் கருதப்படுகின்றது.

18 மாவட்டங்களுக்கு...

(முதலாம் பக்கத் தொடர்ச்சி..) பதிவாகும் என்று எதிர்பார்க்கப்படுகின்றது.

வடமேல், மேல், சப்ரகமுவ மற்றும் வடக்கு ஆகிய மாகாணங்களைச் சேர்ந்த மாவட்டங்களிலும் மற்றும் கண்டி, நுவரெலியா, காலி மற்றும் மாத்தறை ஆகிய மாவட்டங்களிலும் அதிக மழை வீழ்ச்சி பதிவாகும் எனத் தெரிவிக்கப்பட்டுள்ளது.

எதிர்வரும் 24 மணிநேரத்தில் வடமேல், மேல், சப்ரகமுவ ஆகிய மாகாணங்கள் மற்றும் கண்டி, நுவரெலியா ஆகிய மாவட்டங்களில் 150 மில்லிமீற்றருக்கும் அதிக மழைவீழ்ச்சி பதிவாகும் எனவும், வடக்கு மாகாணத்திலும் மாத்தறை, காலி மற்றும் மாத்தறை ஆகிய மாவட்டங்களின் ஒருசில பிரதேசங்களில் 100 மில்லிமீற்றர் மழைவீழ்ச்சி பதிவாகும் எனவும் வளிமண்டலவியல் திணைக்களம் குறிப்பிட்டுள்ளது.

இடியுடன் கூடிய மழையுடன் ஏற்படக்கூடிய தற்காலிகமான கடும் காற்று மற்றும் மின்னல் என்பவற்றால் ஏற்படக்கூடிய பாதிப்பைக் குறைத்துக்கொள்வதற்குத் தேவையான நடவடிக்கை எடுக்குமாறு வளிமண்டலவியல் திணைக்களம் மேலும் கோரியுள்ளது.

நுவரெலியாவில்...

(முதலாம் பக்கத் தொடர்ச்சி..) வரத்து முற்றாகத் தடைப்பட்டுள்ளது.

பொலிஸாரும், இராணுவத்தினரும், அனர்த்த முகாமைத்துவ அதிகாரிகளும் இணைந்து வீதியூடான போக்குவரத்தை வழமைக்குக் கொண்டு வரும் நடவடிக்கையில் ஈடுபட்டுள்ளனர்.

நுவரெலியா மாவட்டத்தில் கடந்த சில நாள் களாக பெய்துவரும் அடை மழையால் ஆங்காங்கே மண்சரிவு அனர்த்தங்கள் இடம்பெற்று வருகின்றன.

இந்நிலையில், நேற்று மாலை 3 மணியளவில் பிளக்லூப் பகுதியில் மண்சரிவு ஏற்பட்டது. மழை தொடர்ந்ததால் மீட்டி பணியும் தாமதத்தே ஆரம்பமானது.

இந்த மண்சரிவு காரணமாக சுமார் இரண்டு கிலோ மீற்றர் தூரம் வரை போக்குவரத்து நெரிசல் காணப்பட்டது.

கனமழையால்...

(முதலாம் பக்கத் தொடர்ச்சி..) இதனிடையே, இருவர் காயமடைந்துள்ளனர்.

நிலவும் மழையுடனான காலநிலை காரணமாக 249 குடும்பங்களைச் சேர்ந்த 891 பேர் பாதிக்கப்பட்டுள்ளனர் என்றும் இடர் முகாமைத்துவ நிலையம் மேலும் குறிப்பிட்டுள்ளது.

அத்துடன், 635 வீடுகள் பகுதியளவில் 12 வீடுகள் முழுமையாகவும் சேதமடைந்துள்ளன.

அனர்த்த நிலையை...

(முதலாம் பக்கத் தொடர்ச்சி..) தயார் நிலையில் வைக்கப்பட்டுள்ளன என்று அனர்த்த முகாமைத்துவ நிலையத்தின் பணிப்பாளர் நாயகம் மேஜர் ஜெனரல் சுதத்த ரணசிங்க தெரிவித்துள்ளார்.

அனர்த்தம் தொடர்பில் விடுக்கப்படும் அறிவிப்புகள் குறித்து அவதானமாகச் செயற்படுமாறு பொதுமக்களைக் கேட்டுக்கொண்டுள்ள அவர், அனர்த்த நிலைமைகளின்போது மக்களைப் பாதுகாப்பான இடங்களில் தங்கவைக்கத் தேவையான அனைத்து முன் ஏற்பாடுகளும் செய்யப்பட்டுள்ளன என்றும் கூறியுள்ளார்.

இதேவேளை, அறிவுறுத்தல்களை உதாசீனம் செய்து மற்றவர்களின் உயிருக்கு ஆபத்தை விளைவிக்கும் வகையில் செயற்படுவார்களுக்கு எதிராக சட்ட நடவடிக்கை எடுக்கப்படும் என்றும் அனர்த்த முகாமைத்துவ நிலையத்தின் பணிப்பாளர் நாயகம் குறிப்பிட்டுள்ளார்.

இந்தக் காலப்பகுதியில் காடுகளுக்கும் பயணித்தல், மலையேறுதல், ஆற்றில் குளித்தல், படகு சவாரி போன்ற பொழுது போக்கு நிகழ்வுகளைத் தவிர்க்குமாறும் அவர் வலியுறுத்தியுள்ளார்.

இதனிடையே நாட்டில் வெள்ளம் மற்றும் அனர்த்த நிலைமை காரணமாக தற்போது 9 இடைத்தங்கல் முகாம்களில் 63 குடும்பங்களைச் சேர்ந்த 251 பேர் தங்க வைக்கப்பட்டுள்ளனர் என்றும், அவர்களுக்குத் தேவையான அனைத்து நிவாரணங்களும் வழங்க நடவடிக்கை எடுக்கப்பட்டுள்ளது என்றும் பணிப்பாளர் நாயகம் மேலும் தெரிவித்துள்ளார்.

வடமாகாண மரநடுகை மாதம்

கார்த்திகை 01 - 30, 2021

கொரோனா கற்றுத்தந்த பாடம்
'இயற்கையை நாம் அழித்தால்
இயற்கையால் நாம் அழிவோம்'



ஆளுக்கொரு மரம் நடுவோம்
நாளுக்கொரு வரம் பெறுவோம்

கார்த்திகை மாதத்தில் காந்தளின் துளிர்ப்பைப் போல
நம்பிக்கையின் விதைப்பாக மரங்களை நாட்டுவோம்

தமிழ்த் தேசியப் பசுமை இயக்கம்